

eul_wid: mlw-al

Ἀριστοφάνους Σχόλια · Aristophanes Scholia

Commentary-Frogs

Ὑπόμνημα εἰς Βάτραχους

Period: Ἑλληνιστική [Hellenistic](#)

Dialect: Κοινή τεχνική [Technical Koine](#)

Domain: Γραμματική [Grammar](#)

Format: Ἑμμετρος Verse

- book 1 Ξανθίας οἰκέτης, ὃς καὶ προλογίζει τῷ ἀναφύρῳ τὸν ὦμον θλιβόμενος· Διόνυσος· χορὸς μυστῶν· νεκρὸς· Χάρων· Αἰακὸς· χορὸς βατράχων· πανπανδοκεύτρια· Εὐριπίδης· ἑτέρα πανδοκεύτρια· Αἰσχύλος· Πλούτων· Ἡρακλῆς.
- book 8 τἀνάφορον] ἀλλακτόν.
- book 27 οὐκουν] οὐχί
- book 67 Εὐριπίδου καὶ ταῦτα· οἱ πλείους τοὺς τρεῖς στίχους καὶ τὸ ἡμιστίχιον ἀπὸ τοῦ “τοιουτοσὶ τοίνυν με” μέχρι τοῦ “μῶν ἐλθεῖν ἐπ’ ἐκεῖνον” ἐνὸς προσ- ὤπου φασὶ τοῦ Διονύσου· τινὲς δὲ μέχρι τοῦ “Εὐριπίδου καὶ ταῦ- τα”· εἶτα τὸ “τοῦ τεθνηκότος”. λέγουσιν, Ἡρακλῆς φησιν, καὶ πάλιν αὐτοῦ Διονύσου τὸ “κούδεῖς γέ μ’ ἄν”.
- book 76 πρότερον] ἢ τῇ ἡλικίᾳ, ἢ τιμιώτερον.
- book 82 εὐκόλος] ἀπλοῦς.
- book 266 τὸ] τῷ.
- book 277 νῶν] ἡμῖν.
- book 279 ἐκεῖνος] ὁ Ἡρακλῆς.
- book 283 τινι] θηρίῳ.
- book 293 ἢ τε καθαλλομένη ἰοειδέα πόντον ὀρίνει· ἐπάλμενος ὁξείῃ δουρί· “μεθαρμοζόμενος” νήϊά τε ξύλα πολλά, τά τ’ ἄρμενα νηυσὶ πέλονται·
- book 308 ὁδὶ] ὁ ἱερεὺς.
- book 311 χρόνου πόδα] ἡγουν τὸν Εὐριπίδην.
- book 330a , ἀλλὰ καὶ κισσίνῳ· κἂν τοῖς συμ- ποσίοις τὸ παλαιὸν μυρσίναις ἐστέ- φοντο.
- book 364 Ἐπίδauρον] πόλιν λακω- νικήν.
- book 366a Κινησίαν δ’, ὥς πρὶν εἴπομεν, τὸν διθυραμβοποιὸν κωμῳδεῖ.
- book 377 ἔμβα] χόρευε.
- book 418 φράτορας] συγγενεῖς.
- book 452 ἦν] ὄν.
- book 474a

πλευμόνων: τῶν πνευ- μόνων· δωρικῶς ἀντὶ τοῦ λ, ν γράφουσι· ἦνθον τοι ποιμένες, τοι βουκόλοι. οὕτω Δωριεῖς ἀντὶ τοῦ λ, ν γράφου- σιν, Ἀττικοὶ δὲ ἀντὶ τοῦ ν, λ.

book 474b πλευμόνων] πνευμό- νων.

book 482 οἶσε] οἶσαι.

book 485 εἰς τὴν κάτω μου κοι- λίαν: εἰς τὴν περὶ τὰ παιδοσπόρα.

book 507 κολλάβους] ἄρτους.

book 508 ἐπαινῶ] παραιτοῦμαι.

book 513/14 ἦδ' ἔνδον: ἦδη ἔνδον ἐστὶ καὶ αὐλητρίς. οὐ γὰρ “ἦδε” καὶ αὕτη, φησὶν, ἡ αὐλητρίς· ἐκθλίβεται γὰρ τὸ η τὸ μακρόν.

book 518 εἰσήρετο ἡ τράπεζα: εἰσήγετο.

book 540 Θηραμένους] τοῦ.

book 548b ἐξέκοψε τοὺς χοροὺς:

book 558 τάριχος: κρέας ἀλιστὸν εἶτε καὶ ἰχθὺν νόει.

book 574 , ἐν ᾧ οἱ κακοῦργοι ἐρρίπτοντο καὶ ἀνηροῦντο.

book 575 τὸν λάρυγγα: ἐν δοκοῦσιν εἶναι πολλοῖς ἡ φάρυγξ καὶ ὁ λάρυξ· δύο δὲ εἰσιν ἔνδον

book 603 ὀρίγανον] δριμύ.

book 606 ἀνύετον] σπεύδετον.

book 615a ποιήσω] ποιήσω.

book 615b εὐγενές.

book 618/19 ἐν κλίμακι: ὁ σοφὸς σχολιογράφος ἐνθάδε τι λέγειν οὐκ ἔχων λαλεῖν οὐκ αἰσχύνεται, ἀλλ', ἡδύσματος ἕνεκα λόγου, καὶ ἃ φησι κατὰ ῥητὸν ἐγγραπτέον μοι. “τὸ “ἐν” πρὸς τὸ “δήσας”· ποία δέ τις ἐγένετο λύμη, σοφώτατε, εἰ τὸ μὲν νοηθεῖη, ὥσπερ καὶ ἔχει, “ἐν κλίμακι δήσας”, ἐκεῖνο δὲ “κάππεσον ἐν Λήμνῳ”; ἀλλὰ δεξιοῦ καὶ πυκνοῦ τὰς φρένας ἀνδρός ἐστὶν ἐφερμηνεύειν, ὅτι τὸ “ποτνιαῖται” πρὸς τὸ “ὑποποτνιαῖται” σημαίνει.

book 621a πλήν] ἄνευ.

book 621b πράσῳ] ἐν.

book 628 τινὶ] ἡγουν σοί.

book 632 ἀπὸ κοινοῦ τὸ “φημί” λάμ- βανε εἰς τὸ “τοῦτον δὲ δοῦλον”.

book 646a καὶ πῶς οὐκ ἔπταρον, ἦτοι πῶς οὐδέ, ὥς οἱ νυττόμενοι λεπτῷ ξυλαρίῳ τὴν ῥίνα, τυπτόμενος ἐγὼ ἔπταρον;

book 659b Πυθῶν'] τήν.

book 659c Δῆλον] τήν.

book 662 σπόδει: τύπτε, δαῖρε.

book 711a ψευδονίτρου] τῆς.

book 711b κονίας] τέφρας καὶ γῆς.

book 712 κιμωλίας] λευκῆς.

book 745b φησί· “μῦσαι μὲν λέγονται οἱ πρώτως μνηθέντες καὶ τὰ μυστήρια γνόντες· οἱ δὲ τοῖς μετὰ ταῦτα ἐνιαυτοῖς ταῦτα ὀρῶντες ἐποπτεύον- τες λέγονται, οὐκέτι δὲ μῦσαι καλοῦνται”.

book 791 , ἔμελλεν ὁ Σοφοκλῆς ἔφεδρος καθε- δεῖσθαι καὶ ἐν τῷ τόπῳ τῆς καθέ- δρας, ἐν ᾗ ἐτάχθη, καθεδεῖσθαι· κἂν μὲν Αἰσχύλος κρατῇ, ἔξιν κατὰ χώραν, τουτέστι κ[αρτερῇ]σαι καὶ μεῖναι τῇ

καθέδρα, ἣν ἔλαβεν αὐτὸς Σοφοκλῆς· εἰ δὲ μὴ κρατεῖ καὶ νικᾷ ὁ Αἰσχύλος, περὶ τῆς τέχνης πρὸς Εὐριπίδην ὁ Σοφοκλῆς ἔλεγε τότε διαμαχεῖσθαι. Τζέτζης μὲν οὕτω ταῦτά σοι σαφῶς λέγει.

book 797 σταθμήσεται] ζυγοσταθμή- σεται.

book 807b συνέβαιν'] ἤρεσκεν.

book 813 ἐσπουδακόσι (sic)] τοῖς δού- λοις.

book 814 ἧ που δεινὸν ἐρίβρε- μέτας· ὄντως, φησὶν, ὁ βροντολόγος Αἰσχύλος καὶ ὑψηλαῖς χρώμενος λέξεσι. χόλον ἔνδοθεν ἔξει, ἥτοι πρὸς μέγαν θυμὸν κινηθεῖη, τοῦ (815) περικαρδίου ζέσαντος αἵματος, ἥνικα ἂν τὸν ὀξυλάλον ἴδῃ, τὸν Εὐριπίδην, τὸν ὀξέα καὶ μεγάλα ἢ πολλὰ λαλοῦντα καὶ φλυαροῦντα. οὕτω δὲ συντακτέον· ἥνικα τὸν (816) Εὐριπίδην θεάσεται, μανίας ὑπὸ δεινῆς ὄμματα στροβήσεται, ἥ- τοι ὑπὸ τῆς μανίας—νῦν τοῦ θυμοῦ· οὐ γὰρ Αἰσχύλος ἐμάνη— τὰ ὄμματα στροβήσεται καὶ στρέψει ἐπὶ τὸ θυμικόν τε καὶ ἄγριον ἀπὸ τοῦ καθεστηκότος καὶ προσηνοῦς βλέμματος. πῶς δὲ τοὺς ὀφθαλμοὺς στρέψει ἐπὶ τὸ ὄρᾶν ἄγριον; θήγοντος καὶ ἀκονῶντος τοῦ ἀντιτέχνου ἥτοι τοῦ Εὐριπίδου ὀδόντα. τροπικῶς εἶπεν, ὥς ἐπὶ μάχης χοίρων ἀγρίων θηγόντων κατ' ἀλλήλων ὀδόντας, δέον εἰπεῖν· τοῦ Εὐριπίδου ἐναντιου-

book 814 μένου αὐτῷ λόγοις καὶ ἀντιπίπτοντος.

book 818 ἔσται δ' ἵππολόφων τε λόγων· κινηθήσονται δὲ καὶ ἀναρ- ραγῶσι τῶν μετεώρων καὶ ὑψηλῶν λόγων τοῦ Αἰσχύλου κορυθαίολα ἥτοι ὑψηλοποίκιλα νείκη καὶ σκινδα- λάμων καὶ λεπτῶν καλαμοξεσμάτων ἥτοι λόγων εὐτελῶν εὐριπιδεῖων παραζόνια καὶ παραξέσματα· οὐ τὰ περὶ τοὺς ἄξονας, ἀλλ' ὥς ἀπὸ τοῦ “φέρω”, “φόριον”, τὸ φερόμενον, οὕτως ἀπὸ τοῦ “ξέω”, “ξόιον”, καὶ διὰ τὴν εὐφωνίαν προσθέσει τοῦ νῦ·

book 818 “ζόνιον” καὶ “παραζόνιον”. ὅτι δὲ δι' εὐφωνίαν τὸ νῦ πολλάκις εὐρί- σκεται πίπτον, ἔχεις τὸ “ἀάργυροι”, “ἀνάργυροι”, καὶ ἕτερα δὲ μυρία.

book 819 σμιλεύματά τε ἔργων· λεπτολογίας ἐνθυμημάτων βαναύ- σους, ἀπὸ τῶν ὑπὸ σμίλης ξεομένων εὐτελῶν καὶ ῥυπαρῶν καὶ ὁδωδότην ἐκ δερμάτων ξεσμάτων. ἡ δὲ τοῦ λόγου συνέπεια οὕτως· ἔσται δὲ ἵππολόφων τε λόγων κορυθαίολα νείκη. εἶτα ἐφερμηνευτικὸν “ρήματα ἵπποβάμονα, σκινδαλάμων τε παρα- ζόνια σμιλεύματά τ' ἔργων”. δι' ἣν δὲ αἰτίαν ἔσται τὰ νείκη; ἀμυνομένου καὶ ἐναντιομένου μὲν Εὐριπίδῃ, ἑαυτῷ δὲ βοηθοῦντος, ἥτοι συνιστῶν- τος τὰ οἰκεῖα, τοῦ Αἰσχύλου· τοῦ φωτὸς λέγω, τοῦ φρενοτέκτονος ἀνδρός, τοῦ νοῦν κατασκευάζοντος καὶ φρόνησιν ἀπογεννῶντος ἐν τοῖς συγγράμμασιν.

book 822a φρίζας δ' αὐτοκόμου λοφιᾶς· τριῶν εἰκόνων εἰκάσματα εἰς ἓν συνάψας ζωγραφεῖ τὸν Αἰσχύ- λον· συδὸς ἀγρίου, λέοντος καὶ τυφω- νικοῦ πνεύματος· καὶ φησι· φρίζας δὲ καὶ πυκνώσας καὶ ὀρθὴν ἄρας τὴν χαίτην τῆς λοφιᾶς καὶ ῥάχεως, τῆς αὐτοκόμου καὶ φύσει κομώσης— τῆς λοφιᾶς καὶ ῥάχεως ποῖαν κόμην; τὴν λασίαν περὶ τὸν αὐχένα—ὥς λέων συνάγων καὶ συνδέων τὸ δει- νὸν ἐπισκύνιον καὶ σαρκῶδες τῶν ὀφρύων, βρυχώμενος ἥσει καὶ πέμψει ῥήματα γομποπαγῇ, καλῶς καὶ ἀρί- στως προσηλωμένα καὶ ἀπαράθραυ- στα. “βρυχώμενος” οὐκ οἶδα, τί παθόντες οἱ παλαιοὶ μικρὸν γράφου- σιν· ἐγὼ δὲ “βρύκχω”, “βρυκχόμενος” ὁ ἐσθιόμενος, μικρογραφῶ· “βρυ- χώμενος” δὲ ὁ βοὴν προπέμπων λεόντειον, διὰ τῆς τοῦ ω μεγάλου ἐκφέρω γραφῆς, ὥς ἐκ τοῦ “βρυ- χάω”, “βρυχῶ”.

book 822b φρίζας] πυκνώσας.

book 822c αὐτοκόμου] τῆς.

book 822d λοφιᾶς] ῥάχεως.

book 823a ἐπισκύνιον] σαρκῶδες.

book 823b ἥσει] πέμψει.

book 824a γομποπαγή] ἀκριβέστατα.

book 824b πινακηδὸν ἀποσπῶν· ἡ βρυχή με τοῦ λέοντος τῆς συνεπειᾶς ἀπέσπασεν· ἀλλ' ἀνθεκτέον πάλιν αὐτῆς. φρίξας, φησίν, ὡς σὺς τὸν αὐχένα καὶ συνάξας τὰς ὀφρῦς ὥσπερ λέων καὶ βρυχησάμενος πέμψει ῥή- ματα στερρά, πινακηδὸν ἀποσπῶν ἐν γηγενεῖ καὶ γιγαντικῷ καὶ τυφωνικῷ φυσῆματι καὶ πνεύματι· ἀποσπῶν καὶ ἀνασπῶν πινακηδόν, ὀλοκληρο- πλοιαρπάστως, ὡς τὸ τυφωνικὸν πνεῦμα πνεῦσαν ὅλας ἀνασπᾷ τὰς πλεούσας ὀλκάδας. πίνακες δὲ οὐχ αἱ μεγάλαι σανίδες καλοῦνται, ὡς οἱ πρὸ ἡμῶν ἐτόλμησαν ἐρμηνεύειν, ὡς κἂν τοῖς λοιποῖς ἅπασι, ἀλλὰ καθ' ἡμᾶς πίνακες αὐτὰ τὰ σκάφη τῶν πλοίων εἰσίν, ἥτοι αὐτὰ τὰ πλοῖα ὀλόκληρα.

book 826a ἔνθε δὴ στοματοουργός· ἐντεῦθεν ὁ Εὐριπίδης, ἡ γλῶσσα ἡ στοματοουργὸς καὶ στωμύλους ἐργα- ζομένη καὶ γράφουσα λόγους, ἡ λίσπη, ἡ λεπτοτάτη καὶ ἄχρι κυμίνου διεξιούσα—λίσποι οἱ τετριμμένοι ἀστράγαλοι, ἐξ ὧν καὶ οἱ τὰ ἰσχία λεπτοὶ λίσποι λέγονται· οἱ δὲ λίσπη, φασί, θηρίον ἐστὶ πάνυ λεπτότατον— ἡ βασανίστρια καὶ πολυπράγμων, ἀνελισσομένη καὶ στρεφομένη, φθο- νεροὺς κινούσα χαλινούς, ἐκ φθόνου κινούσα λόγους ἀλόγου φρενός, τὰ ῥήματα καὶ τοὺς Αἰσχύλου λόγους δαιομένη καὶ διαιροῦσα καὶ τέμ- νουσα, καταλεπτολογήσει καὶ ἄχρι τῶν τυχόντων καὶ τῶν λεπτῶν πολυπραγμονήσει τὸν πολὺν πόνον τῶν πλευμόνων καὶ πνευμόνων, ἥτοι τῶν συγγραμμάτων Αἰσχύλου, ἃ πρῶτον τῷ νῷ λογισάμενος καὶ τε- κὼν εἶτα διὰ τοῦ πνεύμονος ἀνα- γαγὼν τῇ γλώσσει καὶ διαρθρώσας τῆς χειρὸς αὐτοῦ ὑπηρετησάσης τῇ

book 826a γλώττει τῷ γραφικῷ συνετάξατο δό- νακι.

book 826b λίσπη] καὶ λεπτοτάτη.

book 827 γλῶσσα] τοῦ Εὐριπίδου.

book 830a οὐκ ἂν μεθείμην τοῦ θρόνου· οὐκ ἂν, φησὶν Εὐριπίδης, μεθείμην καὶ κατάλειψιν ποιησαίμην τοῦ θρόνου, ἥτοι οὐκ ἂν ἐάσω τὸ διαμάχεσθαι Αἰσχύλῳ περὶ θρόνου καὶ προεδρίας· μὴ νουθέτει, μὴ συμβούλευε μηδὲ παραίνει. τὸ σχῆμα δὲ τοῦτο καὶ ὁ ποιητικὸς τρόπος παρεπιγραφὴ λέγεται· φαίνεται γὰρ ἀνανεύων ὁ Διόνυσος καὶ κωλύων τάχα αὐτὸν τοῦ ἐπιχειρεῖν πρὸς Αἰσχύλον διαγωνίζεσθαι.

book 830b πρὸς Αἰσχύλον Εὐρι- πίδης.

book 830c τοῦ] περὶ τοῦ.

book 830d θρόνου] ἡγουν τῆς προε- δρίας.

book 833 ἀποσεμνυνεῖται πρῶτον· ἀλαζονεῖαν πρῶτον καὶ ὄγκον τῇ σιωπῇ ἐπιδείξεται, ὅπερ ἐποίει καὶ ἐν τῇ σκηνῇ τοῦ θεάτρου τὰς τραγωδίας διδάσκων. καὶ ὁ Διόνυσος ἐπιτιμῶν Εὐριπίδῃ φησίν· ὦ δαιμόνιε καὶ ἀθλιώτατε, σίγα καὶ μὴ λέγε λίαν μεγάλα· μέγα γὰρ ὄντως λίαν ἐστὶ τὸ σὲ κατὰ τοιοῦτου οὐδὲ ἀνδρὸς τολμᾶν λέγειν.

book 836 ἐγὼ δα τοῦτον· ἐγὼ οἶδα τοῦτον καὶ διέσκεμμαι πάλαι, ἥτοι διασκεψάμενος καὶ πολυπραγμονήσας καὶ κρίνας λογιστικῇ κρίσει εὖρον καὶ ἔγνω αὐτὸν ὄντα ἄνθρωπον ἀγριωπὸν ἢ καὶ ἀγριοποιόν, ἥτοι τὰ πρόσωπα τῶν ὑποκριτῶν ποιοῦντα δεινὰ καὶ ἀπροσόμιλα, καὶ ταῖς προσ- αγορεύσει καὶ προσλαλιαῖς μὴ εὖ- πρόσιστα. ἀλλὰ τὴν συνέπειαν πρῶτον, εἶτα δέον φράζειν με καὶ τὰς λέξεις. ἐγὼ, φησίν, οἶδα τοῦτον ὄντα ἀγριο- ποιόν, αὐθαδόστομον, ἀπεριλάλητον, κομποφακελορρήμονα, ἔχοντα ἀχά- λινον, ἀκρατές, ἀπύλωτον στόμα. αὐθαδοστόμους τοὺς ἀναιδεῖς καὶ

book 836 φλυάρους φαμέν. μῶν δὲ καὶ τὸν Αἰσχύλον αὐθαδόστομον οὕτω καλεῖ· ἅπαγε· ἀλλὰ τὸν ἔχοντα στόμα φθεγ- γόμενον καινότερα καὶ αὐτῷ μόνῳ ἀρέσκοντα· καινότεραις γὰρ ὁ Αἰσχύ- λος

κέχρηται λέξεσι. τὸ αὐτὸ δὲ δηλοῦσι καὶ τὸ “ἀχάλινον, ἀκρατές, ἀπύλωτον στόμα”· οὐ δεσμεῖ γάρ, φησί, τὸ στόμα οὐδὲ κρατεῖ καὶ κατέχει, οὐδὲ πύλην αὐτῷ περιοχῆς περιτίθησιν, ὥς ὅσα μὲν δεῖ, φθέγ- γεσθαι, ἃ δὲ οὐ δεῖ, σιωπᾶν, ἀλλ’ ὅσα ἂν καινότερα θελήσῃ καὶ πλάσῃ, ταῦτα καὶ φθέγγεται. αὐθάδης γὰρ λέγεται ὁ αὐτὸς τοῖς λόγοις ἢ πράγμασιν, οἷς λέγει ἢ πράττει, ἑαδὼς καὶ ἀρεσκόμενος. τὸ κομπο- φακελορρήμονα εἶναι λέγειν Αἰσχύ- λον, ἐφερμηνευτικὸν ἐστὶ τῶν τεσσά- ρων λέξεων, τοῦ “αὐθαδόστομον, ἀχάλινον, ἀκρατές, ἀπύλωτον στό- μα”.

σημείωσαι δὲ τὸ “κομποφακε-

book 836 λορρήμονα”, τὸν κομπώδεσι καὶ ἀλαζονικοῖς χρώμενον ῥήμασι καὶ συνδεδεμένοις, ἢ νοῦν συνθολοῦν δυναμένοις· φάκελοι γὰρ αἱ κώμυθές τε καὶ δέσμαι τῶν ξύλων ἢ καὶ καλάμων ἢ ἄλλων τινῶν οὕτως εἰς ἓν συντεθέντων καὶ δεθέντων καλοῦν- ται· ὅθεν καὶ φάκελος λέγεται τὸ περὶ τὰς τῶν γυναικῶν κεφαλὰς καὶ ἀνδρῶν ἀρχικῶν ἐν ἐορταῖς βασιλεῖ παρεστώτων διάδημα· πολυέλικτον γάρ, ὥς ἴστε, κάκεῖνο καὶ πολυ- σύστροφον. καὶ φάκελος μὲν τὸ συμπεπλεγμένον οὕτω· σφάκελος δὲ τὸ δύσνον καὶ σκοτεινόν, ἀπὸ πάθους τινὸς γεγονότος περὶ τὸν ἐγκέφαλον.

book 839 ἀπεριλάλητον· ἀπεριλάλη- τός ἐστιν ὁ μὴ περιττὰ λέγων. πῶς οὖν τὸν Αἰσχύλον εἰπὼν αὐθαδόστο- μον, ἔχοντα στόμα ἀχάλινον, ἀκρα- τέες, ἀπύλωτον, νῦν τάναντία φησὶν εἶναι αὐτὸν ἀπεριλάλητον ἥτοι μὴ περιττὰ λέγοντα; προλαβὼν εἶπον, ὅτι αἱ τέσσαρες λέξεις, τὸ “αὐθαδό- στομον, ἀχάλινον, ἀκρατές, ἀπύλωτον στόμα” τὸ “ξενωτέρας λέξεις φθεγ- γόμενον” δηλοῖ, ὥς καὶ τὸ “κομπο- φακελορρήμονα” τοῦτο δείκνυσι. τὸ ὅλον δὲ τοιοῦτον ὂνδε ἐστίν· ἐγὼ οἶδα τοῦτον τοιόνδε καὶ τοιόνδε καὶ

book 839 ξενωτέρας χρώμενον λέξεσιν, ἀπερι- λάλητον δὲ καὶ μὴ λέγοντα περιττὰ μηδὲ εὐτραπελίαν ἔχοντα λόγων. ταῦτα μὲν παραδρομῇ καὶ οὐχ ὥς Τζέτζης σοι γράφω διὰ μυρία τὰ αἴτια· τοῖς παλαιοῖς δὲ κότζια κόσσια μαθήσῃ προσέχων.

book 840 ἄλῃθες, ὦ παῖ τῆς ἀρου- ραίας θεοῦ· ἀρουραία θεὸς ἡ Δημήτηρ, τουτέστιν ἡ γῆ· νῦν δὲ ὁ Αἰσχύλος θυμωθεὶς Ἀριστοφάνει παράγεται καὶ διαλοιδореῖται τὸν Εὐριπίδην λέγων· ἄλῃθες καὶ ἀλῃθῶς λέγεις τοιαῦτα γράφειν ἐμέ, ὦ παῖ τῆς ἀρουραίας θεοῦ, ἥτοι τῆς λαχα- νοπώλιδος υἱέ; τὰ λάχανα γὰρ ἐκ γῆς φύεται. ὁ Εὐριπίδης δὲ υἱὸς ἦν Μνησάρχου καπήλου καὶ Κλειτοῦς λαχανοπώλιδος λάχανά τε ἄλλα καὶ σκάνδικας πιπρασκούσης· οἱ δὲ σκάνδικες ἄγρια λάχανα. παιδίον ἔτι δὲ ὢν Εὐριπίδης ἐν σάκκῳ ταῦτα νωτοφορῶν ἐς τὴν ἀγορὰν τῇ μητρὶ ἀπεκόμιζεν· ὁ Αἰσχύλος δὲ γένους ἦν πρώτου τῶν Ἀθηναίων καὶ τοὺς πρὸς γένους εἶχε λόγοις καὶ

book 840 στρατηγίαις κομῶντας.

book 841 στωμυλιοσυλλεκτάδῃ· φλυάρους λόγους καὶ λάλους συλλέ- γων καὶ γράφων.

book 842 πτωχοποιεῖ καὶ ῥακιο- συρραπτάδῃ· ταυτὶ τῶν δήλων καὶ πασιγνώτων ἐστίν, ὥς Εὐριπίδης ἄρχουσι. στρατηγοῖς, βασιλίσσαις καὶ βασιλεῦσιν, ἠθικὸν τούτων μὴ φυλάττων ἀξίωμα, πτωχικά τε ῥάκια προσάπτει καὶ πήρας καὶ σκολιοῖς σκίπωσιν ἐπεριδομένους εἰσάγει.

book 843a ἀλλ’ οὐ τι χαίρων αὐτ’ ἔρεῖς· “αὐτὰ” τὸ ἐντελές ἦν, καὶ πάλιν εἰς τὸ “τ’ ἔρεῖς” ποίησον εἰς τὸ ταῦ τὴν βαρεῖαν, καὶ ἅμα τὴν ἀπόστροφόν τε καὶ ψιλὴν. εἰ δὲ τὸ “αὐτὰ” “αὐτα” βούλει λέγειν ἄττι- κῶς καὶ προπερισπᾶν, δάσυνε καὶ τὴν αὐτὴν συλλαβὴν. διὰ τὴν περὶ ἡμᾶς ὑμῶν ἀχάριστον γνώμην καὶ τὸ μὴ ἐξ[αρκεῖν] τοὺς χάρτας εἰς ἐπεξήγησιν καὶ ἕτερα δὲ μυρία, καὶ ὅτι τοιαύτας κατατετμη- μένας ἐννοίας καί, εἰ μὴ φορτικὸν εἰπεῖν, φλυάρους ἐπεξηγεῖσθαι οὐ βούλομαι τζετζικῶς, ὥς εἰ Ὅμηρον νῦν ἦν ἐξηγούμενος ἢ κἂν ἔπη Ἐμπεδοκλέους· ἐγὼ δὲ πάμπολλα. μειδιῶ δὲ τὰ τῶν παλαιῶν βλέπων, καὶ τῷ μηδὲν ὀρᾶν ἐπάξιον συγγρα- φῆς ἀνθρώπων σοφῶν φημι· “ἄρα τοιοῦτοι καὶ τοσοῦτοι ἄνδρες σοφοὶ κοιμώμενοι τοῦτον ἐπεξηγοῦντο;” σὺ δὲ ὁ γενναιότατος, ὁ καὶ παρ’ ἄλλοις ἐφευρηκέναι λέγων τὰ ἐμοὶ ἐν

- book 843a ἐβραϊκοῖς καὶ ἄλλοις συγγράμμασιν ἐπεξηγημένα, ἃ οὔτε Ἑβραῖος οὔτε ἄλλος ἀλλογενὴς ἐν βίβλοις οἰκιεθνέ- σιν οὐδὲ “δαίμων ὀρθῶς ἂν ἴσχυσεν ἐξεῖπέν”, αὐτὸς δὲ μόνος δαιμονίως ἐξηγησάμην, πολλῶ μᾶλλον ἐν τοιού- τοις συγγράμμασιν οὔσι πανδήμου καὶ κατημαξευμένης ἐννοίας εὐρή- σεται. καὶ ἀνεκτὰ μὲν ἴσως ταυτί· τοῦτο δὲ ποίων γελῶτων οὐκ ἔστιν ἐπάξιον; τίς γὰρ ἄνθρωπος ἐμβριθὴς οὕτω, στυγνὸς καὶ ἀγέλαστος, Τελαμών, Ἀγλαϊτάδας, Πυθαγόρας, Παμβώ, καὶ εἴ τις ἕτερος εἶναι τοιοῦτος ἱσθόρηται, ὃς οὐκ ἂν διάρρυτον καὶ κεχυμένον καὶ ἀκρατὲς ἐξεγέλασεν ἀκηκοώς, ὅτι λόγον παραμυθητικὸν καὶ παρήγορον ὑπαναγινώσκοντός ποτε Τζέτζου, θελχθεὶς σὺ τούτου κόμμασι μὴδὲν μὲν ἔχουσι νόημα, τροπικαῖς δὲ <καὶ> ἀνθηραῖς μόνον περιπεπλεγμένοις ταῖς λέξεσι, καὶ ὑφελέσθαι καὶ σφετερίσασθαι ταῦτα γεγονὼς κατεπίθυμος, πρὸς ἡμᾶς
- book 843a ἀπεφθέγξω ἡρέμα, “ὑπαὶ δὲ ἴδεσκες” τὸ σεμνὸν ἐκεῖνο καὶ ἰθακήσιον “ζάκοτον, κατὰ χθονὸς ὄμματα πήξας”. “οὕτω τοῦτο ἀγῶ ποιῶν ἐμαῖς γραφαῖς ἐξεθέμην αὐτολεξεῖ”. οἶμαι δὲ τῇ δευτέρᾳ ἀναγνοῦς ἀνα- γραφῇ ἐξέθου τὸν λόγον, ὃν φῆς, καὶ λέξεις ἐμὰς τὰς περιηνηθισμένας ἐκεῖ- νας καὶ τροπικάς, ἢ μᾶλλον τὰς σάς, ἃς ὁ Τζέτζης ἀναιδῶς ἐσφετερίσατο καὶ ἐσύλησεν. “ἄκουε, οὐρανέ, καὶ ἐνωτίζου ἡ γῆ” καὶ “ῥήξατε τὰ ὄρη φωνήν”, εἰ τοιούτους εἰκὸς εὐεργε- τεῖν ἀφρόνως, ὥς πρὶν, ἐστίν. καὶ γὰρ πείθομαι πρῶτοις ἀνδράσι καὶ
- book 843a βίῳ καὶ λόγῳ, πολλάκις αἰτιασαμέ- νοις καὶ λέγουσιν ἐμοὶ “ἐξονομακλή- δην”. “χαλεπὸν διαπράττη πρᾶγμα, ὃ βέλτιστε, ἀπονητὶ λυσιτελῶν εἰς πολλὰ σοῖς τοῖς συγγράμμασιν”. ἡ δὲ τῶν σοφῶν ἐκείνων αἰτίαισις αἵτησις ἦν οὐ μετρία, ὥς τὸ κατηφές τε τοῦ προσώπου καὶ τὸ ἡρεμοῦν τῆς τούτων φωνῆς ὑπεσήμενεν· ὄντως γὰρ οἱ ἄνδρες ἦσαν σοφοὶ καὶ τῶν μελλόντων προῖστορες. πόσων γὰρ τοῖς ἐμοῖς ὠφελημένων συγ- γράμμασι, πάρειξ δύο τινῶν ἢ τριῶν εὐγενῶν τῇ ψυχῇ, οἱ πάντες ἐμοὶ ἀγνωμονέστατοι καὶ ἀχάριστοι. ὁ μὲν γὰρ τῷ εἰπεῖν τι τῶν ἐμῶν εὐδοκιμηκῶς Τζέτζου ἢ τζετζικῶν συγγραφῶν σχεῖν τοῦτο εἰπεῖν οὐκ ἐθέλει, φησὶ δὲ πῃ εὐρηκέναι· οἱ μετριώτεροι δὲ εἰς θεῖον αὐτῶν συγγραφὰς εὐρεῖν τοῦτο λέγουσιν· ἡ θεία δὲ τότε σύνοιδε φύσις, τίνα θεῖον οὗτοι καλοῦσι. καὶ ταῦτα μὲν “υἱοὶ ἀλλότριοι”· οὓς δὲ “ἐγέννησα καὶ ὕψωσα” τοιαῦτά μου κατα-
- book 843a φλυαροῦσιν. ἀλλ’ ἔνεκα τούτων ἴλεως εἴη τούτοις Θεός· ἐγὼ δὲ τῆς τοσαύτης δυστροπίας αὐτῶν οὔτε κατὰ Τζέτζην οὔτε ἄλλως ἐπεξηγή- σομαί τι· ἀρκεῖ δέ μοι καὶ μόνον ἀνακαθᾶραι τῶν ἐξήκοντα συγγε- γραμμένων μοι βίβλων τὰς ἔτι ἀμυδρὰς οὔσας ἐν σχεδαρίοις.
- book 843b τοῦτο προσφυὲς ἦν τῷ πρωτοτύ- πῳ τετραδίῳ· ἐν τούτῳ δὲ πυκνώσαντες τὴν γραφὴν καὶ τὸ γράμμα λεπτύναντες περιελάβομεν πᾶν.
- book 846a τὸν χωλοποιόν· νῦν μόνον τὰ τῶν παλαιῶν σοὶ λεκτέον, ἵνα τά τε ἀπολελειμμένα σχόλια τοῦ πρὸ τοῦδε τετραδίου καὶ τὰ τῆσδε σελλί- δος ἐνταῦθα συμπερικλείσωμεν.
- book 846b τὸν χωλοποιόν· διὰ τοὺς τρεῖς Βελλεροφόντην, Φιλοκτήτην, Τήλεφον.
- book 849 ὃ κρητικὰς μὲν συλλέ- γων μονωδίας· τὰ τῶν παλαιῶν ἀκούων, ὥς κἂν τῷ ῥηθέντι περὶ τοῦ Τυφῶνος σχολίῳ, ἐξερεᾶν βούλομαι· ῥητέον δὲ καθ’ ἡμᾶς πάνυ βραχέως. ὃ κρητικὰς πράξεις αἰσχροῦς συλλέ- γων καὶ γράφων, ἀξίας οὔσας μονω- διῶν καὶ θρήνων, τῆς Πασιφάης τὴν πρὸς ταῦρον μίξιν, τῆς Ἀριάδνης, τῆς Φαίδρας, τὰ ἕτερα.
- book 852a χαλαζῶν· νῦν τῶν κατα- φορικῶν λόγων.
- book 852b ἀπὸ τῶν χαλαζῶν] ἀπὸ τῶν σφοδρῶν λόγων, συνεχῶν.
- book 854 ἵνα μὴ κεφαλαίῳ· ἀδρῶ καὶ μεγάλῳ ῥήματι θένων καὶ τύ- πτων ὑπὸ ὀργῆς καὶ θυμοῦ. τῷ μὲν φαινομένῳ φησὶν· ἐκχέη καὶ διατα- ράξῃ καὶ καταρρήξῃ τὸ δρᾶμα τὸν Τήλεφον, τὸ τῷ δ’ ἐν σχήματι ἵνα μὴ σου τὸν ἐγκέφαλον ἐκχέῃ.

- book 856 πραόνως] καὶ πραέως.
- book 859 ὥσπερ πρῖνος: ὅτι ὁ πρῖ- νος καιόμενος ψόφον ποιεῖ.
- book 868 ὅτι ἡ ποίησις οὐχὶ συν- τεθηκέν μοι: Εὐριπίδῃ γὰρ τε- θνηκότε συναπέθανε καὶ τὰ δράματα καὶ ἡ ποίησις αὐτοῦ· οὐκέτι γὰρ ἐν θεάτρῳ ἀνεγινώσκετο· τὰ δὲ Αἰσχύλου καὶ μετὰ θάνατον ἐψηφίσαντο ἄδεσθαι. φησὶ δὲ δῆθεν Αἰσχύ- λος, ὅτι αὐτῷ συναπέθανε καὶ ἡ ποίησις καὶ σύνεστιν αὐτῷ καὶ τῷ Ἄιδῃ, καὶ ἔξει καὶ δυνηθεῖη λέγειν, ἔχων αὐτὴν δηλονότι σύμμαχον.
- book 874 ὑμεῖς δὲ ταῖς Μούσαις: πρὸς τὸν χορὸν φησιν ὁ Διόνυσος· ὑμεῖς δὲ ταῖς Μούσαις ἄσατε.
- book 875 παρθένοι] ἀντὶ τοῦ “θυγα- τέρες.”
- book 877a ὅταν εἰς ἔριν ἔλθωσιν ἀντι- λογοῦντες ἐν στρεβλοῖσι παλαίσμασιν ὀξυμερίμοις, τοῖς ὀξείας καὶ τμη- τικὰς καὶ ἐπιπόνους ὁδύνας ἔχουσι· πικρὰ γὰρ τῆς παιδείας ἡ ρίζα, κα- θὼς Ἰσοκράτης ἐγνωμολόγησεν.
- book 877b ἀνδρῶν γνωμοτύπων] τῶν ταῖς γνώμαις ἀλλήλους τυπτόντων.
- book 879a ἔλθετ’ ἐποψόμεναι δύ- ναμιν: ἔλθετε, ὦ Μοῦσαι, ἐποψό- μεναι καὶ μέλλουσαι γινῶναι δύναμιν δεινῶν καὶ δεξιῶν καὶ σοφῶν στο- μάτων, τοῦ Αἰσχύλου δηλονότι καὶ Εὐριπίδου. τὸ δὲ “ὀψόμεναι” ἀντὶ τοῦ “γινῶναι μέλλουσαι” μετάληψις ἐστὶ· “νοῦς” γὰρ “ὀρῇ καὶ νοὺς ἀκούει”, ὥς φησιν ὁ Ἐπίχαρμος.
- book 880 ἔλθετε, ὦ Μοῦσαι, πορίσασθε ἢ πορίσατε καὶ παράσχετε ῥήματα μὲν καὶ ὑψηλοὺς λόγους, τῷ Αἰσχύλῳ δηλονότι· παραπρίσματα δὲ ἐπῶν καὶ λεπτεπιλέπτους εὐτελεῖς καὶ ἀχρη- σίμους λόγους τῷ Εὐριπίδῃ. τὸ “πορίσασθαι” ἢ οὕτως ἀντὶ τοῦ “πορίσατε”, ἢ πορίσασθε, δέξασθε, λάβετε ἐξ ἑκατέρου τούτων, ἃ ἔφημεν.
- book 881 παραπρίσματ’] λεπτά.
- book 886 Δήμητερ, ἡ θρέψασα τὴν ἐμὴν φρένα: Ἐλευσίνιος ὢν τῶν δήμων ὁ Αἰσχύλος οὕτως εὐλόγως φησὶν· ἐτιμᾶτο γὰρ ἡ Δημήτηρ ἐν Ἐλευσίνι. ὁ δὲ νοῦς ὦ Δήμητερ, ἡ θρέψασα τὴν ἐμὴν φρένα, ἦτοι ἥς τῷ φίλῳ τεμένει καὶ κλήρῳ τῇ Ἐλευσίνι ἐγεννήθην, ἐτράφην καὶ ἐπαιδεύθην τὴν λόγων παιδείαν, εἶναί με τῶν σῶν ἄξιον μυστηρίων· ἐλλιπῶς ἀττικῶς ἀντὶ τοῦ “ποίησον” ἢ “δός” ἢ “φύλαξον” ἢ τι τοιουτό- τροπον ἄλλο.
- book 888a καλῶς: ἢ ὥς τοῦ Διονύσου εἰπόντος· ἐπίθες καὶ σύ, Εὐριπίδῃ, λιβανωτόν, καὶ ἀρώσας καὶ θυμιάσας, ὥς νόμιμον, πρόσευξαι τοῖς θεοῖς, φησὶ τὸ “καλῶς”, λέγεις δηλονότι· ἢ τὸ “καλῶς” εἶπεν, ἡγουν καλῶς ἠϋξάτο ὁ Αἰσχύλος, εἰρωνευόμενος καὶ ἀποπεμπόμενος τὴν πρὸς τὴν Δήμητραν προσευχήν, ὅπερ καὶ σα- φέστερον ὁ παρακατιῶν στίχος ἡμῖν ὑποδείκνυσιν. ὅτι δὲ οἱ παραιτού- μενοί τι καὶ μὴ θέλοντες τὸ “καλῶς” ἔλεγον, ἡκουσας ὀπισθεν, οὗ τὸν Ξανθίαν φέρει “καλῶς” εἰπόντα τῇ θεραπαίνῃ τῆς Περσεφόνης τῇ πρὸς ἐστίασιν τοῦτον καλούσῃ, ἀντὶ τοῦ “οὐ βούλομαι” “οὐκ εἰσέρχο-μαι”. νῦν δέ· οὐ θύω καὶ προσεύχο-μαι τῇ Δήμητρι· ἐτέροις γὰρ εὐχομαι θεοῖς.
- book 888b λιβανωτόν] τὸν καρπὸν.
- book 889 ἕτεροι γὰρ εἰσιν: τοῖς τῶν ἀλιτηρίων ἐβουλόμην τρόποις μόνᾳ τὰ τῶν παλαιῶν γράφειν καὶ ὥς ἐκεῖνοι αὐτὰ γράφουσιν· Ἐκτωρ δ’ ἂν εἶπεν οὐδέ με θυμὸς ἄνωγεν, ἐπεὶ μάθον ἔμμεναι ἐσθλός, “ἕτεροι γὰρ εἰσιν: ἄτε δὴ Σωκρατικός”, φασὶν οἱ παλαιοί, “καινὰ δαιμόνια ἔπλασεν”. οἱ παλαιοὶ οὗτοι τριακοσίους τριά- κοντα ὅλους ἐνιαυτοὺς Εὐριπίδου μὴ ὑστερίζοντες Ἀναξαγόρου μαθητὴν ὄντα τὸν Εὐριπίδην καὶ μιᾷ γενεᾷ Σωκράτους ὄντα πρεσβύτερον, καὶ οὐκ ἦν λειτουργῶν τῇ ἐκκλησίᾳ Σωκράτους, μαθητὴν Σωκράτους νομίζουσι καὶ τοιαῦτά φασιν· ἡμεῖς δέ, ὢν τὰ καινότερα ὁ σοφὸς οὗτος εὐρίσκει παρ’ ἐτέροις λεγόμενα, οἶμαι πολλῷ πολὺ δὲ ταῦτα

τὰ γνωριμῶ- τερα, κἄν τούτους διέλαθε, φαμέν, ὅτι ὡς ἰδιώτην τὸν Εὐριπίδην κωμω- δῆσαι θέλων ὁ κωμικὸς προκαταστά-

book 889 σει χρῆται λεγούσῃ· ἕτεροί εἰσιν, οἷς εὖχομαι θεοῖς ἐπεὶ δὲ τὸ κεχωρισμέ- νον καὶ ξενώτερον τοῦ κοινῶς πρατ- τομένου ἢ λεγομένου ἴδιόν φαμεν καὶ ἰδιωτικόν, πρῶτόν φησι πρὸς αὐτόν· ἴδιοί τινές σοι, κόμμα καὶ χάραγμα καὶ νόμισμα καινὸν καὶ ξενώτερον· προσεύχου λοιπὸν τοῖς ἰδιώταις θεοῖς σου.

book 892 αἰθὴρ ἐμὸν βόσκημα· οἱ παλαιοὶ πάλιν, οἷα καὶ ἄνωτέρω, φασίν· ἡμεῖς δὲ κακεντρεχῶς λέγο- μεν τὸν ἀλιτήριον κωμικὸν ἐπεμβαί- νειν τῷ ἀθλίῳ Εὐριπίδῃ καὶ θέλοντα δεῖξαι τὸν ἄνθρωπον πάνυ ἰδιωτικῶ- τατα γράφοντα συνθεῖναι τὸ ἀσυμ- βίβαστον τοῦτο μίγμα τοῦ λόγου, τὸ “ὦ αἰθὴρ, ἐμὸν βόσκημα” καὶ τροφεῦ, ἐκ τοῦ “βοσκῶ” περισπω- μένου ῥήματος, καὶ “στρόφιγξ” καὶ συστροφή τῆς γλώττης ἥτοι εὐρεσι- ἐπεια, καὶ φρόνησις, καὶ ῥὶν ὁσφραι- νομένη—λείπει τὸ “ποιήσατε”— ὀρθῶς μ’ ἐλέγχειν, ὧν ἄπτομαι λόγων.

book 897a ἐμμέλειαν· οἱ παλαιοὶ μὲν “καταχρηστικῶς νῦν τὴν εὐρυθμίαν. κυρίως δὲ ἡ μετὰ μέλους ὄρχησις τραγική· οἱ δὲ ἡ πρὸς τὰς ῥήσεις ὑπόρχησις”. κατάχρησιν μὲν τοῦτο καλοῦσι καὶ τὰ τοιαῦτα τοιοῦτοι πύρινοι ἄνδρες καὶ οἱ προγενέστεροι τούτων οἱ τὰ τοῦ θεοῦ Ὀμήρου σχολιογραφήσαντες λεξιγραφήσαντες καὶ πάντες οἱ ἀπ’ αἰῶνος σχεδόν· ἡμεῖς δὲ τὰ τοιαῦτα πάντα τὰ παρὰ τὴν συνήθειάν τισι χρώμενα παραχρήσεις φαμέν, κατα- χρήσεις δὲ λέγομεν τὸ κατακόρως τινὰ καὶ πλειστάκις χρῆσθαι τισιν ἢ λόγοις ἢ πράγμασιν. ἡμεῖς μὲν ἀπανταχοῦ μυρία τοιαῦ- τα τῶν παλαιῶν ἐπανορθοῦμέν τε καὶ ἐπεξηγούμεθα, ἃ καὶ ὑμεῖς, δοκῶ, οἶδετε, ὡς παρὰ τισιν ἑτέροις πλήν ἡμῶν οὐκ ἐρρήθησαν· μόνος δ’ οὗτος τὰ τοιαῦτα εὐρίσκει παρ’ ἑτέροις λεγόμενα καὶ τις ἕτερος τουτῷ ὁμοιότροπος, οὗ καὶ βραχὺ τι ἐνόρ- κως διηγητέον μοι τῷ μὴ δοκεῖν

book 897a ὑμᾶς ἐμὲ τοῦτο λέγειν ἀστεϊζόμενον. Ἀριστοφάνους βίβλον μιᾷ φωνῇ πολλοῖς ἐφηρμήνευον· καὶ τὰ μὲν ἄλλα ἐῷ· λέγων δὲ τι τῶν καθαρῶς καὶ ἰδίως ἐμῶν τοῖς ἀκροωμένοις “τοῦτο ἐμὸν ἐστίν” ἔλεγον. εἷς δὲ τις αὐτῶν οὕτως εἶπεν ἔχειν καὶ τὴν αὐτοῦ βίβλον· καὶ ἅπαξ μὲν καὶ δις ἀκούσας αὐτὸ οὐ μικρῶς ἠνιάθην, εἰ Τζέτζης λέγων ὡς ἑαυτοῦ τὰ ἄλλο- τρια οὐ συνήσιν. ὡς δὲ σύμπαντα καθεξῆς τὰ κεχωρισμένα καὶ ὄντως ἐμὰ ἔλεγε τὴν βίβλον ἔχειν τὴν ἑαυτοῦ, νομίσας τινὰ τῶν ἐμῶν γράψαι ταυτὶ τῷ βιβλίῳ ζητῶ καὶ

book 897a λαμβάνω τοῦτο εἰς χεῖρας· καὶ μὰ τὴν τοῦ Θεοῦ ἀψευδεστάτην ἀλή-θειαν, Ἀριστοφάνους οὐκ ἦν τοῦτο βιβλίον, Εὐριπίδου δὲ ἡ Ὀππianoῦ. ὡς δ’ ἀποστοματίζειν ἄρχομαι τὰ ἐκεῖ γεγραμμένα, τοῖς μὲν ὁμιληταῖς “ἄσβεστος ὦρτο” γέλως, ἐγὼ δὲ “τῆς κακομηχανίας ἐμυσάχθην” τὸ κάθαρμα πολλῷ πλέον, ἥπερ ὁ Φάλαρις τὸν Περίλαον, ὁπότε οἱ τὸν ταῦρον ὑπέδειξεν ὑπέθετό τε, πῶς ἀνθρώπους ἐν αὐτῷ χρή πυρακτοῦν, ὀδυνηρὸν δὲ βοώντων ἐκείνων αὐλεῖν μὲν διὰ τῶν μυκτῆρων τὸν ταῦρον, “αὐτὸν δὲ τέρπεσθαι καταυλούμε- νον”. τοιαῦτα ἡμῖν εἰσι παρὰ τῶν εὐεργετημένων αἱ ἀμοιβαί· ὧν ἔνεκα καὶ τοῦ μὴ φροντίδα νῦν εἶναι λόγων γενναίων, μυρίας βίβλους συγγεγρα- φέναι δυνάμενος, μόλις ἐξήκοντα καταλείπω, εἰ τὰς σχεδίους τέως ἀνακαθάραμι, πανδήμου τε Μούσης καὶ ἱαμβίδος, καὶ ἡρωΐδα μίαν καταλογάδην τε ἐξηγήσεις βραχείας.

book 897b δαΐαν ὁδόν· ἀγωνιστικὴν, ἔμπειρον, ἀπὸ τοῦ “δαῖναι”· ἢ φιλόνεικον.

book 901 ἀστεῖον· πολιτικόν, δημῶ-δες. “καὶ κατερρινημένον· ἐξε- σμένον· ῥίνη γὰρ ἐργαλεῖον τεκτονι- κόν, ὧ ῥινοῦσιν· ἢ εὐτελές, ὅτι ἐξευτελίζομεν τῇ ῥίνῃ”.

book 902 “αὐτοπρέμνοις· δυσκό-λοις, προρρίζοις ἢ μεγάλοις”. ταῦτα κατὰ ῥητόν εἰσι τῶν πα-λαιῶν διὰ τοῦτο καὶ ἐκτὸς τὰς κορωνίδας παρεγγράφω· καὶ τὰ λοιπὰ ἐκ τῶν παλαιῶν νόει. μάταιος γὰρ ἂν εἶην καὶ ἀνάληγτος ἄνθρωπος, εἴπερ αὐτὸς μὲν ἰδρῶσι καὶ πόνοις γράφω πολλὰ συντελῇ

καὶ λυσιτελέ-στατα, ὥς κἄν βραχείας ἐπιτυχῆς γινοίμην εὐχαριστίας, σὺ δὲ πολὺ μοι ἐναντίας ἀντιδίδως τὰς ἀμοιβάς. τὰ παραλειφθέντα τούτοις καὶ ἅ φασι, σὺ νοεῖς.

book 911a κάθισεν ἐγκαλύψας· πολλάκι καὶ ξύμπασα πόλεις κακοῦ ἀνδρὸς ἀπηύρα, φησὶν ὁ Ἀσκραῖος· ἡμεῖς δὲ διὰ σοφοῦ ἀβελτηρίαν ἐνὸς οὐκ ἐάσαμεν πάντη τὸν ἔρπητα τοῦ κακοῦ καὶ εἰς ἀναιτίους ἐτέρους ἐγκατασκῆψαι, ἐκ μέρους δέ, καὶ οὐ τζετζικώτερον, ὥς οἶόν τε τούτοις βοηθητέον.

book 911b κάθισεν ἐγκαλύψας· Εὐριπίδης κατηγορῶν δῆθεν ὡς ἀλαζόνος Αἰσχύλου φησὶν· ἐκάθισεν ἄν τινα τῶν ὑποκρινομένων Ἀχιλέα ἢ Νιόβην εἰς πρόσχημα καὶ μίμημα καὶ τύπον τραγωδίας· ἐκάθισε δὲ κεκαλυμμένους καὶ κεκρυμμένους τὰ πρόσωπα, γρύζοντας καὶ φθεγγο-μένους οὐδὲ τουτί—ἢ τοῦτο τὸ λεγόμενον γρῦ, ἢ συνάξας τῆς χειρὸς τοὺς δακτύλους—οὐδὲ τουτί, φησὶν, οὐδὲ τοῦτο τὸ μικρὸν ἦτοι οὐδόλως φθεγγομένους. νῦν δὲ σαφεστάτου πάνυ τοῦ κειμένου τελοῦντος, ὅτι

book 911b ἐκάθισεν ὁ Αἰσχύλος Ἀχιλέα ἢ Νιό-βην μὴδὲν φθεγγομένους, οἱ παλαιοὶ παρέχοντες τὰ ἐρμηνείας δεόμενα ἐφερμηνεύουσι μᾶλλον ἐρμηνείαν συμπεφυρμένην καὶ θόλωσιν, ἣν ταῖς αὐτῶν παρεγγραπτέον μοι λέξεσιν. “ἐγκαλύψας· ὡς αὐτοῦ εἰσφέ-ροντος ἐν δράμασί τινα κεκαλυμμέ-νον· καὶ Ἀχιλεὺς καθήμενός ἐστι καὶ οὐκ ἀποκρινόμενος παρ’ Αἰσχύλῳ ἐν δράματι ἐπιγραφομένῳ Φρυξὶν ἢ Ἐκτορος λουτροῖς”—ἐμοὶ δὲ δοκεῖ “λύτροις”—”. οὐδὲν δὲ ὁ Ἀχιλεὺς φθέγγεται. ἄλλως· εἰκὸς τὸν ἐν Φρυξὶν Ἀχιλέα ἢ Ἐκτορος λουτροῖς, λύτροις ἢ τὸν ἐν Μυρμιδόσιν, ὃς μέχρι τριῶν ἡμερῶν οὐδὲν φθέγγεται”. τοιαῦτα οἱ παλαιοί, οὗ χρεῶν σιωπᾶν, φθέγγονται, σιωπῶσι δ’,

book 911b οὗ λέγειν χρεῶν· καὶ οὗ λέγειν χρεῶν, ἃ λέγουσιν, ὁράτω τις καὶ κρινέτω.

book 914 μὰ τὸν Δι’ οὐ δῆτα· Εὐριπίδου εἰπόντος μὴδὲ τὸ σμικρὸν φθέγγεσθαι τοὺς ὑπ’ Αἰσχύλου ἰδρυθέντας εἰς Ἀχιλέως τύπον ἢ καὶ Νιόβης, φησὶν ὁ Διόνυσος αὐτῷ συνομολογῶν· οὐ μὰ τὸν Δία, οὐ δῆτα καὶ οὐ δὴ ἐφθέγγοντό τι. καὶ πάλιν ὁ Εὐριπίδης· ὁ δὲ χορὸς ἄν ἐφεξῆς στάσεις μελῶν ὑπορχηματικῶν εἶπε τέσσαρας· οἱ δ’ ἐσιγῶν, Ἀχιλεῖς ἢ Νιόβαι. καὶ ὁ Διόνυσος πάλιν· ἐγὼ δ’ ἔχαιρον τῇ τούτου σιωπῇ καὶ ἦν τοῦτό με τέρπον, ἢ νῦν οἱ λαλοῦντες, ἦτοι παρὸ σὺ νῦν φλυαρῶν.

book 917 ἡλίθιος γὰρ καὶ ἀνόητος, φησὶν, ὑπῆρχες· καὶ ὁ Διόνυσος· καὶ ἐμαυτῷ δοκῶ, ἦτοι κάγῳ ἐμαυτὸν εἶναι τοιοῦτον νομίζω. τί δὲ ταῦτ’ ἔδρασεν ὁ δεῖνα, ἦτοι ὁ Αἰσχύλος;

book 921 ὦ παμπόνηρος· ὁ Αἰσχύ-λος, οἷα καὶ πῶς ἐφενაკιζόμεν καὶ ἡπατώμεν.

book 922 τί σκορδινιᾶ· θυμοῦται δῆθεν ὁ Αἰσχύλος καὶ ἀκουσίως ἐκτείνει τὰς χεῖρας καὶ ὑποτρύζει τοὺς ὀδόντας ἀκούσας ἐκεῖνα. τοῦτο γάρ ἐστιν, ὃ φαμεν σκορδινιᾶσθαι.

book 924 βόεια· μεγάλα, ἀπὸ τοῦ “βοός”.

book 925 ὀφρῦς ἔχοντα καὶ λόφους· δεινὰ καὶ καταπλήττοντα. μορμω-ρωπά· φοβερά.

book 926a ἄγνωτα τοῖς θεωμένοις· ἀπὸ τοῦ “ἄγνωτος”· οὐ γὰρ παρα-σχηματίζεται ἀπὸ τοῦ “ἄγνώς” εἰς οὐδέτερον γένος, ὥς φησιν Ἡρω-διανός.

book 926b τοῖς θεωμένοις· τοῖς ἐν τῷ θεάτρῳ, τοῖς θεαταῖς, ὧν τινες καὶ ἀκουσταὶ τῶν λεγομένων ἐγίνοντο.

book 927 μὴ πρίε τοὺς ὀδόντας· παρεπιγραφὴ τὸ σχῆμα· πλάττεται γὰρ ὁ Αἰσχύλος ὀργιζόμενος καὶ πρίων τοὺς ὀδόντας, ἐφ’ οἷς παρ’ Εὐριπίδου ἀκούει. πρίω δὲ τὸ “συγ-κρούω τοὺς ὀδόντας” ἀπὸ τοῦ “πρίω” τὸ “πριονίζω”.

book 928a ἀλλ’ ἢ Σκαμάνδρους ἢ τάφρους· τοιαῦτα γὰρ ὁ Αἰσχύλος γράφει ταῖς τραγωδίαις ὄρη, ποτα-μούς, λόφους, χαράδρας, ταφρεῖας.

- book 928b ἢ ᾗ π' ἀσπίδων ἐπόντας γρυπαιέτους· ἢ ἐπὶ τῶν ἀσπίδων ὄντας γρυπαιέτους ἐλατοὺς ἐκ χαλκοῦ. γρυπαιέτους δὲ ἢ “γρυποὺς ἀετούς”, ἐπικαμπῇ τὰ ῥάμφη ἔχον- τας, ἢ “γρυῖπας ἢ ἀετούς”. οὐ μὴν δὲ “γρυῖπας ἀετούς”.
- book 929 ῥήμαθ' ἱππόκρημνα· με- γαλόκρημνα καὶ πολλὴν ἀσάφειαν ἔχοντα, παρακεκινδυνευμένα καὶ δυσνόητα.
- book 931 ἐν μακρῷ χρόνῳ νυκτὸς· ἐν ταῖς μακραῖς χειμερίαις νυξὶ διηγρύπνησα ζητῶν καὶ θέλων νοῆσαι τὸν ξουθὸν ἱππαλεκτρύονα, τίς καὶ ὁποῖος ὄρνις ἐστίν. ἐν νυξὶ δὲ καὶ οὐκ ἐν ἡμέραις σκοπεῖ, ὅτι διὰ τὴν τῶν θορύβων ἐν νυξὶν ἡρεμίαν αἱ ψυχικαὶ δυνάμεις ὀξύτεραι πρὸς νοητῶν ἀντιλήψεις ὅθεν ἀρίστως καὶ Φωκυλίδης φησὶ νυκτὸς βουλεύειν, νυκτὸς δέ τοι ὀξυτέρη φρήν· ξουθὸν δὲ τὸν ξανθόν, ἀντιβολῶ μηδέναι νοῆσαι ἢ λέγειν ποτέ, ἀλ- λὰ κυρίως ξουθὸν τὸν ἐξιανθὸν καὶ ἐπὶ τὰ ἄνθη ἐξερχόμενον, ἐκ μεταφορᾶς τῶν μελισσῶν.
- book 934 ἐγὼ δὲ τὸν Φιλοξένου· Ἐρυξίν τινα υἱὸν Φιλοξένου διαβάλλει ὡς τερατόμορφον καὶ ἀσυμμελεῖ. καὶ φέρει τὸν Διόνυσον λέγοντα· ἐγὼ δὲ ἀκούων ἱππαλεκτρύονα τὸν Ἐρυξιν ἐνόουν.
- book 935 “κ' ὀλεκτρύονα” γράφουσι τὸ ο μικρόν· ἐγὼ δὲ “κ' ὠλεκτρύονα” γράφω κινρῶν τὰ β' α εἰς ἄλφα μακρόν καὶ τὸ ι προσγράφων ἢ “κ' ὠλεκτρύονα” διὰ τοῦ ω μεγάλου.
- book 938 ἐν τοῖς παραπετάσμασι τοῖς μηδικοῖς· παραπετάσματα μηδικὰ καὶ περσικὰ ὑφάσματά εἰσιν ὑφαπλούμενα πρὸ τῶν ἀρχικῶν θυ- ρῶν καὶ ταύτας ἐπικαλύπτοντα, ἔχον- τα μορφὰς ξενοφῶν ζῶων καὶ ἐκτραπέλων, πολλὰς δὲ καὶ συν- θέτου φύσεως.
- book 939 ἀλλ' ὡς παρέλαβον τὴν τέχνην· τὴν τραγωδικὴν δηλονότι, οἰδοῦσαν καὶ ἐπηρμένην ὑπὸ κομπα- σμάτων καὶ τύφου καὶ ῥημάτων φορ- τικῶν, ἴσχανα καὶ ἐλέπτυνα αὐτήν. ἱατρικωτέρᾳ ὁ ἀλιτήριος χρᾶται τροπῇ καὶ φησὶ νοσοῦσαν αὐτήν καὶ ὑδεριᾶσαι τρόπον τινὰ κινδυνεύουσαν καὶ ἐξωγκωμένην, ἴσχανα καὶ ἐλέ- πτυνα πρῶτον τρόπον τινὰ λεπταῖς διαίταις, λογυδρίοις, ἥτοι λόγοις εὐτελέσι καὶ ἀγοραίοις, καὶ περιπά- τοις, διατριβαῖς καὶ γυμνασίοις τάχα, μικροῖς. ὡς ἐπὶ νόσου μὲν ταῦτα·
- book 939 πρὸς πρᾶγμα δὲ οὕτως· οὐκ ἔων ἀμετακινήτους καθῆσθαι τοὺς μι- μουμένους Ἀχιλέα, Νιόβην, ἢ ἕτερον ἴσχανα τοῖσδε καὶ τοῖς τευτλίοις καὶ ἀπλῶς λαχάνοις λευκοῖς. διασύρει δὲ αὐτὸν ὡς ὄντα παῖδα λαχανοπώλιδος καὶ στωμύλον καὶ φλύαρον λέγοντα.
- book 944a εἴτ' ἀνέτρεφον Κηφισο- φῶντα· κωμῳδεῖ τὸν Εὐριπίδην καὶ ὡς ἀδικούμενον ἐπὶ τῇ γυναικὶ παρὰ Κηφισοφῶντος, ὃς Κηφισοφῶν δοῦ- λος ἦν Εὐριπίδῃ, διπλὴν δὲ αὐτῷ συνεποίει τὴν τραγωδίαν, μάλιστα δὲ τὰ μέλη.
- book 944b εἴτ' ἀνέτρεφον· εἴτα ἀνέτρεφον, φησὶ, τὸν Κηφισοφῶντα μιγνὺς αὐτὸν καὶ συγκοινωνὸν ἐμοὶ ποιοῦμενος ἐν ταῖς μονωδίαις.
- book 945 ἔφυρον· καὶ τὸν Αἰσχύλον ὁ ἀλιτήριος λάθρᾳ κωμῳδεῖ ὡς τὰς ὑποθέσεις φύροντα τῶν δραμάτων.
- book 946 ἀλλ' οὐξιῶν· ὁ ἀφηγοῦμε- νος τὴν ὑπόθεσιν.
- book 947 κρεῖττον γὰρ ἦν σοι· εἰπόντος Εὐριπίδου· ἀλλ' ὁ ἐξιῶν καὶ ἀφηγοῦμενος πρῶτιστα τοῦ δράμα- τος, ἥτοι πρὸ τῆς ὑποθέσεως τοῦ δράματος, εὐθὺς ἂν εἶπε τὸ γένος, φησὶν ὁ Αἰσχύλος· νῆ τὸν Δία, καλῶς ἐποίεις λέγων τὰ ἀλλότρια γένη· κρεῖττον γὰρ ἦν σοι ταῦτα λέγειν ἢ τὸ σαυτοῦ. Εὐριπίδης γὰρ παῖς ἦν Μνησάρχου καπήλου καὶ Κλειτοῦς λαχανοπώλιδος· Αἰσχύλος δὲ γένους ἦν πρώτου.
- book 948 ἔπειτ' ἀπὸ τῶν πρώτων ἐπῶν· παραχρηστικῶς καὶ τὰ ἱαμ- βεῖα ἔπη καλοῦνται.
- book 949

ἀλλ' ἔλεγεν ἡ γυνή: τού- του ἔνεκα κωμωδεῖται δικαίως ὁ Εὐριπίδης ὡς προσώποις τισὶν ἀνοι-
κείους λόγους περιτιθεῖς.

book 950 εἶτα δῆτα: πρὸς ταῦτά φησιν Αἰσχύλος· εἶτα δῆτα καὶ οὐκ ἐχρῆν σε ἀποθανεῖν δὴ ταῦτα τολ-
μῶντα—λείπει “ποιεῖν” ἢ “λέ- γειν”—; τὸ “δῆτα” δὲ καὶ “δῆ” ταῦτὸ δηλοῦν οὐκ αἰτιατέον· ἔστι
γὰρ ἄττικόν, ὡς τὸ “οὐκ ἂν γενοίμην Ἡρακλῆς ἄν”.

book 951 μὰ τὸν Ἀπόλλω, φησὶν Εὐριπίδης, ἦτοι οὐ μὰ τὸν Ἀπόλλω, οὐκ ἔδει με θανεῖν. δημοτικὸν γὰρ
αὐτὸ ἔδρων, τὸ πάντας λέγειν ἐπίσης· δημοτικὸν γὰρ ἡ ἰσότης.

book 952 τοῦτο μὲν ἔασον, ὦ τάν: τοῦτο, φησὶν ὁ Διόνυσος, τὸ λέγειν σε, ὅτι δημοκρατικὸν τοῦτο ποιεῖς,
ἔα· οὐ καλῶς γὰρ βαδίζεις περὶ τούτου, ἦτοι οὐ καλῶς ἀποκρίνη περὶ τούτου καὶ ὀρθοδρομεῖς,
ἀλλὰ χω- λεύεις ταῖς ἀποκρίσεσιν. ἐν λογικαῖς γὰρ ὑποθέσεσιν ἀνοικειοπροσώπως
δημοκρατικῶς οὐ χρή τοὺς λόγους εἰσφέρειν, ὡς οὐδ' ὁ γεννάδας ἐκεῖνος Ἀρμένιος, ὦ
Εὐριπίδη, ὁ ἑκατὸν πληγὰς συνθέμενος χρυσῷ στατήρῃ λαβεῖν, ὀδυνηθεὶς δὲ ταῖς πεντήκοντα
καὶ κεκραγὼς καὶ βοῶν· “σημισίου θέλειμες”· ἤκουσε γὰρ κάκεϊνος “σημισίου, Ἀρμένιε,
ἐνταῦθα οὐ κρούουσιν”.

book 956 ἐπῶν τε γωνιασμούς: συστροφὰς καὶ καμπὰς λογυδρίων.

book 957 νοεῖν: ἀφ' ἑαυτῶν νοοῦντάς τι πράττειν. ὁρᾶν: ἐρευνᾶν, πολυ- πραγμονεῖν. ξυνιέναι: τὰ παρ'
ἐτέρων ἢ λεγόμενα ἢ πραττόμενα νοεῖν. στρέφειν: ἀνατρέπειν τὰ λεγόμενα. ἐρᾶν: ἐρωτικά
γεγρα- φέναι. τεχνάζειν: πανουργεῖν, ἢ τὰ πρὸς ἔρωτας τεχνικῶς λέγειν, ὡς ἐν Φαίδρᾳ.

book 958 καχ' ὑποτοπεῖσθαι: μὴ ἀπλοϊκὴν ἔχειν τὴν φύσιν, ἀλλὰ κακοῦπονοήτους περὶ τοὺς πλείονας
εἶναι καὶ μὴ ῥαδίως πιστεύειν τινί. περινοεῖν: πανουργότατα καὶ βα- θέως πάντα νοεῖν.

book 959 οἰκεῖα πράγματ' εἰσά- γων: συνήθη καὶ γνώριμα λέγων, ἐξ ὧν ἂν καὶ παρὰ τοῦ τυχόντος
ῥαδίως ἡλεγχόμην, εἴ τι ἄρα ταῖς τραγωδίαις γράφων διήμαρτον.

book 961 ἀλλ' οὐκ ἐκομπολάκουν: οὐ βαρυβρέμονας καὶ κομπῶδες ἡχοῦ- σας ἔγραφον λέξεις, ἐκ τοῦ
φρονεῖν τε καὶ νοεῖν ἀποσπάσας, ἦτοι πόρρω τοῦ νοουμένου καὶ τοῦ σαφοῦς ταύτας ποιῶν.

book 963a Κύκνον· τὸν Ποσειδῶνος. Μέμνονα· τὸν Τιθωνοῦ καὶ Ἡμέρας.

book 963b καὶ κωδωνοφαλαροπώ- λους: τὸν Τυδέα καὶ ἐτέρους παράγει ἐπὶ τῶν φαλάρων καὶ
προμετωπιδίων τῶν ἵππων κώδωνας ἔχοντας.

book 964 ἐκατέρους μαθητάς: Φορ- μίσιον καὶ Μεγαίνετον τοὺς Αἰσχύλου μακρογενεῖους ὄντας, καὶ τοὺς
ἐμούς, Κλειτοφῶντα καὶ Θηραμένη τὸν κόθορνον· ἢ “ἐκατέρου μαθητάς”, τοῦ Αἰσχύλου κάμοῦ.
Φορμίσιος μαθητὴς Αἰσχύλου κο- μήτης, φοβερός τῇ θέᾳ, καθιέμενον εἰς βάθος τὸν πῶγωνα
φέρων. ἦν δὲ καὶ δωροδόκος. Μανᾶς τοὺς δούλους ἐκάλουν, ὡς καὶ Πυρρίας καὶ Τιβίους, ἀπό
τινων φαυλοτάτων δούλων κλή- σεις λαχόντων τοιαύτας. τὸν Μεγαί- νετον δὲ οὐχ ὡς δοῦλον,
ἀλλ' ὡς

book 964 ἀναίσθητον Μανῆν κέκληκεν· ἦν δὲ οὗτος θρασύς, αὐθάδης καὶ στρατη- γίων.

book 966a σαλπιγγολογχυπηνά- δαι: βυκανοδορατογένειοι, τουτέστιν ἄγαν καθειμένας ἔχοντες καὶ
μακρὰς γενειάδας.

book 966b σαρκασμοπιτυοκάμ- πται: ἔα παλαιούς, καρδία σοφωτάτη, ἄλλοις, ἐφευρίσκουσα τοὺς Τζέτζου
λόγους, ἄκουε δ' ἡμῶν, τί τοδὶ δηλοῦν θέλει· ὀδοντοδεῖται, Σίννιδες πεφυκότες, κεχηνότες
τάχα τε καὶ τῶν ἀφρόνων, μιμούμενοι δὲ τοὺς κραταιοὺς ἰσχύϊ, ληστής ὁποῖος Σίννις ἦν κράτει
πάλαι, σχοίνοις ὃς εἰς γῆν δένδρα συγκλίνων πίτυς ἄνδρας ἐδέσμευε δυστυχεῖς, τρισαθλίους,
καμπῆς δ' ἐκεῖνας ἐξαφεικῶς ἀθρόως ἐσφενδόνα βίαιον εἰς τὸν αἰθέρα. τὸ δὲ
“σαρκασμοπιτυοκάμπται” οὕτω νοεῖται· οἱ μωροὶ δὲ καὶ ἀκουσίως κεχηνότες καὶ δεικνύοντες
αὐτῶν τοὺς ὀδόντας, οἰόμενοι δὲ τινες εἶναι μεγάλοι καὶ φοβεροί, ὁποῖος ἦν ὁ Σίννις ἐκεῖνος ὁ

- πιτυοκάμπτης τούπικλην. ἀλλὰ τίς μὲν ὁ Σίννις, ἐπέγνωσ' νῦν δὲ καὶ τί τὸ “σάρ- κασμα” μάθανε. “σαρκάζειν” ἐστὶ τὸ ἄκοντά τινα τοὺς ὀδόντας δεικνύειν, “σκαρδάσ-
book 966b σεῖν” κινεῖν τὰς ὀφρυῖς, τὸ “σκαρδα- μύσσειν” ὀφθαλμοὺς ὑποτρέμειν, “σκορδινᾶσθαι” τὸ μετὰ χάσσης τείνειν τὰς χεῖρας. ἄρτι διοῖσον τῶνδε τεσσάρων μάθε, τοῦ “σκορδινᾶσθαι” καὶ “σκαρδαμύσσειν” λέγω, καὶ δὴ γε “σκαρδάδας” τε “σαρκάζειν” ἅμα.
- book 967 ὁ Κλειτοφῶν καὶ ὁ Θηραμέ- νης, Εὐριπίδου μαθηταί, πανουργό- τατοι καὶ ἄλλοπρόσαλλοι. πολλάκις δὲ περὶ Θηραμένους εἶπομεν· καὶ νῦν δὲ βραχέα ἐροῦμέν τινα.
- book 969 ὅς ἦν κακοῖς που περιπέ- σης: ὅς Θηραμένης περιπεσὼν δυσχε- ρέσιν καὶ πλησίον παραστάς συμ- φορῶν, ἔξω τῶν κακῶν ἐκπίπτει καὶ σῶζεται πανουργεύμασιν, “οὐ Χῖος. ἀλλὰ Κῖος”, ἦτοι κατὰ τὴν παροι- μίαν. ἐάν τι ἀνιαρὸν καὶ ἐχθρὸν παρά τινων ἀπὴντα τοῖς Χίοις, τῶν Χίων οἱ δραστικώτεροι, ὡς Χῖοι κρατού- μενοι, λέγοντες ὑπάρχειν οὐ Χῖοι, ἀλλὰ Κῖοι, ὡσαύτως δὲ καὶ οἱ Κῖοι, τὴν δυσχέρειαν ἀπεδίδρασκον. εἰ δ' ἀγαθόν τι τοῖς Χίοις συνέτρεχε, καὶ οἱ Κῖοι Χῖοι ἔλεγον εἶναι, οὐ Κῖοι· πολλῶ δὲ μᾶλλον οἱ Χῖοι.
- book 972a εἰσηγησάμην: ἐδίδαξα. λογισμόν: ἀκρίβειαν, πολυπραγμο- σύνην.
- book 973 τῇ τέχνῃ: τῇ τραγικῇ.
- book 974a σκέψιν: φροντίδα, οἶκονο- μίαν.
- book 974b σκέψιν] φροντίδα οἰκονόμον.
- book 976/77 καὶ τὰς οἰκίας οἰκεῖν ἄμεινον: ἦτοι οἰκονομικώτερους αὐτοὺς ἐποίησάμην.
- book 978 κἀνασκοπεῖν: ἀνακρίνειν ἀνερειυνᾶν.
- book 984 ἀπεδήδοκε] καταβέβρωκε.
- book 984/85 τίς τῆς μαινίδος: ἡ μαινὶς εἰδὸς ἐστὶν ἰχθύος ὅμοιον ταῖς πλατείαις σμαρίσιν, οὐ μέντοι αὐτὴ ἡ σμαρίς, ὡς οἱ τοῖς σχέδεσι βαρ- βαρούμενοι τοῦτο νομίζουσιν.
- book 985 “τρύβλιον” καὶ “τρυβλίον”. τέθνηκέ μοι τὸ τρυβλίον: κατεά- γη, ἐρράγη. ἀγγεῖον δὲ κοῖλον τὸ τρυβλίον νομίζεται τοῖς πολλοῖς, εἰς ὃ τὰ ὄψα χύτραθε κενοῦντες καὶ θέντες ἐν τῇ τραπέζῃ ἐσθίομεν. καὶ Ἀριστο- φάνης νῦν τοιοῦτο τοῦτό φησιν· ἡ βασιλὶς δὲ Κλεοπάτρα καὶ Διοσκορί- δης ὁ Ναζαρβεὺς Ἀφρικανός τε καὶ ὅσοι περὶ μέτρων συνέγραψαν καὶ σταθμῶν, τὸν ὀξύβαφον, τὸν ξέστην, τὸ τρύβλιον, τὸ κεράμιον καὶ ἕτερα εἶδη μυρία σταθμῶν ὑγρῶν ποσὰ ταῦτα λέγουσιν, ἃ εἰς σπουδαίου τινὸς καὶ ἀξιοζήλου συγγράμματος ἔδει με γράφειν, οὐκ εἰς θυμελικὴν ἐπεξήγησιν.
- book 988a τίς τῆς ἐλάας παρέτρα- γε: “τίς ἔφαγεν ἄρτων”, “τίς ἔπινεν οἴνων”, ἀττικῶς μετὰ γενικῆς συν- τάσσονται.
- book 988b ἐλάας] τῆς ἐλαίας.
- book 989 τέως δὲ: μέχρι δὲ τότε, ἦτοι μέχρις ἐμοῦ, ἀβελτερώτατοι, ἀσυνετώτατοι, ἀμήχανοι, μὴ δυνά- μενοι ἀνῦσαι, ὃ βούλεσθε· ἀπὸ μεταφορᾶς ἀφυῶν τοξοτῶν· οἱ βέλτε- ροὶ γὰρ καὶ περιδέξια βάλλοντες ἐπιτυχάνουσι τοῦ σκοποῦ, οἱ δ' ἀφυεῖς καὶ σκαιοὶ καὶ ἀβέλτεροι ἀποτυχάνουσιν.
- book 992 τάδε μὲν λεύσεις, φαί- διμ' Ἀχιλεῦ: ἀρχὴ Μυρμιδόνων Αἰσχύλου· οὕτω δὲ τὸν Αἰσχύλον ὁ χορὸς καλεῖ.
- book 993 μόνον: λείπει τὸ “πρόσςχες”, ἵν' ἦ “μόνον πρόσςχες, ὅπως καὶ πῶς”· ἢ “ὅπως μὴ σε ὁ θυμὸς ἀρπάσας ἐκτὸς οἴσει τῶν ἐλαῶν”, ἦτοι τοῦ καθεστηκότος καὶ ἐλαιώ- δους καὶ λείου.
- book 996 κατηγορήκεν: ἀττικῶς οὐ “κεκατηγόρηκεν”. ἀλλ' ὅπως καὶ πῶς, ᾧ γεννάδα, ἀντιλέξεις μὴ πρὸς ὀργήν. οὕτως ἢ συνέπεια· μὴ (993) ἀρπάση σε ὁ θυμὸς ἔξω τοῦ δέοντος, ἀλλὰ πρόσςχες, ᾧ γενναῖε, πῶς ἀντιλέξεις μὴ χρώμενος ἄκροισι καὶ ὅλοις τοῖς ἰστίοις—ἀπὸ τῶν εὐπλοουσῶν

ὀλκάδων πνεύμασιν εὐη- νέμοις—, (999) ἀλλὰ συστείλας καὶ περισφίγξας, τὰ λαΐφη τοῦ θυμοῦ, εἶτα πλέον καὶ πλέον ἄξεις σεαυτὸν εἰς τὸ λέγειν, ἥνικα ἂν τὸ τοῦ θυμοῦ πνεῦμα λωφήσῃ.

book 1002 φυλάξεις] τὸ τῆς ἀντιλογίας.

book 1003 καθεστηκὸς] σύμμετρον.

book 1004a ἀλλ' ὦ πρῶτος· ἀλλ', ὦ Αἰσχύλε, πρῶτος καὶ πρῶτε ἀπὸ τῶν Ἑλλήνων πυργώσας καὶ ἐπιστη-
ρίζας καὶ ὑψώσας τὰ σεμνὰ καὶ κόσμια καὶ διηρμένα ῥήματα, τὰ τῶν ἡρώων δηλονότι, τὰ ἐν
ταῖς τραγω- δίαις φερόμενα, καὶ κοσμήσας τὸν τραγικὸν λῆρον καὶ εἰς κοσμιότητα ἐξ ἀκοσμίας
ἀγοραίας μεταγαγὼν τὸν τραγικὸν λῆρον καὶ τὴν χύσιν τῆς εὐρεσιλογίας τῆς τραγικῆς—
“λῆροι” γὰρ οἱ χειροποίητοι κρουνοὶ λέγονται· ἴσως δὲ νῦν ἐσχηματισ- μένως δύναται λέγειν
Ἀριστοφάνης, καὶ “λῆρον” φλυαρίαν τραγικὴν— θαρρῶν ἀφίει τὸν κρουνόν, ἥτοι πρόπεμπε
σοὺς λόγους ὡς δωδεκά- κρουνον νᾶμα.

book 1004b πυργώσας] ἐπιστηρίζας.

book 1006a θυμοῦμαι μὲν τῇ ξυν- τυχία· ἦτοι ἐπὶ τῷ νῦν συμβάντι, τῷ πρὸς Εὐριπίδην ἀντιλέγειν ἐμέ.

book 1006b καί μου τὰ σπλάγχνα ἀγανακτεῖ· ἦτοι ἐμοὶ τὰ ἐντόσθια φλέγεται τοῦ περικαρδίου ζέσαντος
αἵματος. ἴνα μὴ φάσκη δ' ἀπορεῖν ἐμέ· λείπει τὸ “ἀντιλέξω”· καὶ αὐτίκα Εὐριπίδην ἐρωτᾷ·
κάκεϊνος αὐτῷ ἀποκρίνεται.

book 1009 δεξιότητος· εὐφυΐας, ἐπι- τηδειότητος. νουθεσίας· παραινέ- σεως, διδασκαλίας, παιδεύσεως.

book 1011a ἐκ χρηστῶν καὶ γεν- ναίων· ἀγαθῶν, εὐγενῶν, ἀνδρειο- ψύχων. μοχθηροτάτους· φαυλο-
τάτους, ἀχρήστους.

book 1011b χρηστῶν] εὐγενῶν, ἀνδρειο- οψύχων.

book 1011c μοχθηροτάτους] φαυλοτά- τους.

book 1012 τεθνάναι· “ζῶσαι” μὲν ἐχρῆν τὸν νεκρὸν φάναι “πάλιν”. ἐπεὶ δὲ τὸν Εὐριπίδην παράγει ζωῆς
ἐφιέμενον, ὡς περὶ τὸ τέλος τοῦ δράματος δείξει σαφέστατα, τεθνάναι δεύτερον θάνατον
τοῦτόν φησιν, εἰ καὶ τέθνηκεν ὅμως, καὶ πρὸς Ἀἰδην ἐξ Ἀΐδου μεταπεσεῖν δεύτερον. ἢ ὅτ' ἔζη,
εἰ, ὥσπερ φῆς, τὴν τραγω- δίαν οὕτως ἐλυμήνατο.

book 1014 γενναίους καὶ τετραπῇ- χεις· εὐγενεῖς, φησί, καὶ “τετρα- πήχεις”, γίγαντας ἥρωας, τοὺς ἐν
Ἀθήναις ἀνθρώπους οὗτος λαβὼν παρ' ἐμοῦ, τουτέστιν ἐκ τῶν ἐμῶν διδαγμάτων, καὶ μὴ
“διαδρασι- πολίτας”, ἦγουν πολίτας δειλοὺς καὶ ἀποδιδράσκοντας πόλεμον—ἢ διαδρασιπολίτας
καὶ τὰ τῆς πολι- τείας ἐκφεύγοντας πράττειν—, “ἀγοραίους” εἰργάσατο καὶ “κο- βάλους” καὶ
μίμους, καὶ “πανούρ- γους”, δολίους καὶ βδελυρούς.

book 1016 ἀλλὰ πνέοντας τὸ καὶ τό· πνέοντας δηλοῖ πολέμους καὶ θυμοὺς αἰαντεῖους.

book 1017 πῆληκας] περικεφαλαίας.

book 1018 καὶ δὴ χωρεῖ τουτὶ τὸ κακόν· ὅ, φησὶν Εὐριπίδης, ἔλεγον κακόν, ἥδη τοῦτο χωρεῖ. καὶ ὁ
Διόνυσος ὑψηλολεκτῶν φησιν· ὁ Αἰσχύλος καὶ κράνη λέγων καὶ τρυφαλείας καὶ πῆληκας
συντρίψει με.

book 1020 μῆδ' αὐθαδῶς σεμνυνό- μενος χαλέπαινε· μῆδ' ἀλαζονι- κῶς κενοδοξῶν ὀργίζου.

book 1021 δρᾶμα ποιήσας Ἄρεος ὡς μεστόν· τοὺς Ἑπτ' ἐπὶ Θήβας. γενναίως γὰρ καὶ στρατηγικῶς ἐκεῖ καὶ
βασιλικῶς ὁ Ἐτεοκλῆς καὶ στρατηγεῖ καὶ βουλευέται καὶ κατα- σκόπους ἐκπέμπει καὶ τάσσει
τοὺς λόχους καὶ τᾶλλα πάντα ποιεῖ, ὅποσα ἐχρῆν βασιλέα καὶ στρατηγὸν δεξιῶ- τατον.

book 1023 τουτὶ μὲν σοὶ κακὸν εἴργασται· μὴ ἔχοντα δῆθε τὸν Εὐριπίδην τι τοῦ δράματος αἰτιᾶσθαι φέρει
ληροῦντα ταυτί, καὶ συλληροῦ- σιν ἀμφοτέροι. τουτὶ γάρ, φησί, σοὶ κακὸν εἴργασται καὶ τούτου

ἔνεκα τύπτου, ὅτι Θηβαίους Ἀργείων εἰς πόλεμον ἀνδρειοτέρους πεποίηκας. “ἀνδρεία”,
πολλάκις εἶπομεν, ἐπὶ ψυχῆς λέγεται, “ῥώμη” δὲ ἐπὶ σώματος.

book 1025 ἄλλ’ ὑμῖν τοῖς μετ’ ἐμὲ ποιηταῖς, σοὶ τε, τῷ Εὐριπίδῃ, καὶ ἄλλοις, ἐξῆν τοῦτο· εὐλογίαν δ’ οὐκ
ἠθελήσατε καὶ ἀφηρέθη ἀφ’ ὑμῶν.

book 1026 εἶτα διδάξας Πέρσας: τὸ “εἶτα” μὴ τακτικόν τις νοεῖτω, ὥστε δοκεῖν πρῶτον διδαχθῆναι τὸ
δρᾶμα τοὺς Ἑπτὰ ἐπὶ Θήβας, εἶτα τοὺς Πέρσας—προτέρους γὰρ τοὺς Πέρσας φασὶ διδαχθῆναι,
δευτέρως δὲ τοὺς Ἑπτὰ ἐπὶ Θήβας—, ἀλλ’ οὕτω λεγέτω τε καὶ νοεῖτω· δρᾶμα ποιήσας τοὺς Ἑπτὰ
ἐπὶ Θήβας, εἶτα διδάξας Πέρσας, ἀντὶ τοῦ “καὶ ἕτερον ποιήσας, τοὺς Πέρσας”.

book 1027 κοσμήσας ἔργον ἄρι- στον: τὸ μεγαλοπρεπὲς καὶ ἄριστον ἔργον τῶν Ἀθηναίων, τουτέστι τὸν
πόλεμον, ὃν κατὰ γῆν τε καὶ θάλασσαν συμβαλόντες τοῖς Πέρσαις λαμπρῶς νενικήκασι,
καλλύνας λόγοις προσφόροις καὶ δράματι πρέποντι.

book 1028 ἐχάρην γοῦν, ἡνίκ’ ἤκου- σα περὶ Δαρείου τηθενῶτος: ἡδύνθην γοῦν καὶ ἠυφράνθην. ἐσχη-
ματισμένως δὲ δύναται νοηθῆναι καὶ “ἐγέλασα διασύρων ὥς κατάμομφον, ὅποτε ἤκουσα περὶ
τοῦ τηθενῶτος Δαρείου, ὅτε τὸ εἶδωλον αὐτοῦ πρὸς τὰς χοὰς ἀνελθὼν Ἀτόσση τε διαλέ- γεται
καὶ τοῖς γεραιτέροις Περσῶν, καὶ ἀκηκοότες οἱ γέροντες περσιστὶ κατοδύρονται”.

book 1029 ὥδ’ συγκρούσας: κατὰ τοῦτον τὸν τρόπον. συνάψας γὰρ τὰς β’ χεῖρας αὐτοῦ καὶ συγκρούσας
πρακτικῶς τοῦτο δείκνυσιν.

book 1032 Ὅρφεὺς μὲν γάρ: Ὅρφεὺς ὁ μέγας, Θοῤῥᾶς ὢν τῷ γένει, Οἰάγρου παῖς καὶ Μενίππης, ἀλληγορικῶς
δὲ Καλλιόπης τῆς Μούσης, τελετὰς καὶ μυστήρια καὶ σεβασμούς θεῶν πρῶ- τος ἔδειξεν, ὅθεν
εἴρηται καὶ “Θρη- σκεύειν” τὸ θεοὺς τιμᾶν· Θοῤῥᾶς γὰρ ὢν ὁ Ὅρφεύς, ὥσπερ εἶπον, τοῦτο
ἔφευρεν.

book 1033 Φιλόχορος τὸν Μουσαῖον Σελήνης υἱόν φησι καὶ Εὐμόλπου.

book 1036a τάξεις: παρατάξεις στρα- τιωτικές. ἀρετάς: πολεμικὰς καὶ γενναιότητος· ἀλλὰ καὶ ἀρετὰς φρο-
νήσεως, δικαιοσύνης, σωφροσύνης καὶ κοσμιότητος.

book 1036b καὶ μὴν οὐ Παντακλέα: διαβάλλει Παντακλέα ὥς ἄπειρον ὀπλίσεως.

book 1037a σκαίοτατον: χωριτικόν, μανδροτραφῆ, σηκαίοτατόν τινα ὄν- τα· ἀφυῆ καὶ ἐπαρίστερον.

book 1037b πρῶν γοῦν, ἡνίκ’ ἔπεμπε: ἡ πόλις, ἣ αὐτὸς ἑαυτόν, ἐπ’ ἐκστρατείαν, τὸ κράνος καὶ τὴν
περικεφαλαίαν πρῶτον περιδησά- μενος καὶ περὶ τὸν ἀνθερεῶνα δῆσας ἔμελλεν ἐπιδῆσειν καὶ
ἔπειτα δῆσειν τὸν λόφον. λόφος δὲ ἐστὶ τὸ τῆς περικεφαλαίας αὐλοειδὲς ἐπανάστη- μα, ἐν ᾧ αἱ
ἵππειαι τρίχες εἰς κόσμον καὶ φόβον ἐμβάλλονται.

book 1039 Λάμαχος: γενναῖος καὶ φιλοπόλεμος στρατηγὸς Ἀθηναίων.

book 1040 ὅθεν: ἐξ Ὀμήρου ἢ ἐμῇ φρὴν ἀπομαξαμένη, ἥτοι ἐγὼ μιμησά- μενος, πολλὰς ἀρετὰς
στρατιωτικὰς ἐποίησα καὶ τῇ ἐμῇ ποιήσει συνεγρα- ψάμην Πατρόκλων, Τεύκρων λεοντο-
ψύχων ἥτοι γενναίων καὶ ἰσχυρῶν ἐν ταῖς μάχαις, ἵνα τοὺς ἐμοὺς πολίτας ἀναπτέρῳ μιμητὰς
τούτων γίνεσθαι τοῖς πολέμοις.

book 1043 Φαίδρας: Φαίδρα τοῦ Εὐριπίδου δρᾶμά ἐστιν. Σθενέ- βιοι: ἢ παρ’ Ὀμήρῳ λεγομένη Ἄντεια· καὶ
ταύτης δύο δράματα Εὐριπίδου, τὸ μὲν Βελλεροφόντης καλούμενον, τὸ δὲ Σθενέβιοι· γρά-
φουσι δὲ τὸν Σθενεβοῖας ἔρωτα πρὸς Βελλεροφόντην.

book 1045 ἐνῆν τῆς Ἀφροδίτης οὐδέν σοι: οὐχ ὥς ἀμόρφου καὶ ἀηδοῦς, ἀλλ’ ὥς στρυφνοῦ καὶ
συνεστηκότος τὸ ἦθος ὄντος Αἰσχύ- λου καὶ μὴ ἐκλύτου καὶ ζῶντος βίον διάρρυτον τοῦτο
φησιν.

book 1046

ἐπὶ σοὶ καὶ τοῖς σοῖς πολλή καὶ διὰ πολλοῦ χρόνου ἡ Ἀφροδίτη ἦτοι τὰ μοιχικὰ εἶθε ἐπικάθοιτο καὶ ἐστηριγμένα εἶη μὴ ἀφιστάμενά τε καὶ ἀποτρέχοντα. ἐμφαίνει δὲ τὴν πρὸς Κηφισοφῶντα μοιχείαν Μελί- τοῦς ἢ Χοιρίλλης, γυναικὸς Εὐρί- πίδου.

book 1051 κώνεια πίνειν: πολλὰ γὰρ τῶν ὑπερόχων γυναικες ὡς ἡ Σθενέ- βοια ἐρασθεῖσαί τινων καὶ τῶν ἐρωμένων οὐχὶ τυχοῦσαι φαρμάκοις αὐτὰς διεχρήσαντο. ἡ δὲ Σθενέβοια μετὰ τὰ τρόπαια τὰ κατὰ Λυκίαν νικητοῦ Βελλεροφόντου ὑποστραφέν- τος καὶ Προΐτον αἰτιωμένου, ὡς κατ' αὐτοῦ μελετήσαντος ἄδικον θάνατον, ἀναιρεῖται τρόπῳ τοιούτῳ. προσποι- εῖται Βελλεροφόντης ταύτης ἐρᾶν· ἡ δὲ νικωμένη τῷ ἔρωτι, ἀφείσα τὸν οἶκον τοῦ Προΐτου, ἔξεισι λάθρα, καὶ κατὰ νώτου Πηγάσου συνεποχεῖται Βελλεροφόντη, ὃς διαέριος μέσῳ πελάγους φερόμενος τῶν νώτων τοῦ ἵππου ἀποσφαιρίσας αὐτὴν τοῖς ὕδα- σιν ἀπέπνιξεν.

book 1053 μὰ Δί' ἀλλ' ὄντα: οὐ μὰ Δία, οὐκ εἶπας ψευδῆ λόγον, ἀλλ' ὄντα καὶ γεγονότα καὶ ἀληθῆ· ἀλλὰ χρὴ τὸν ποιητὴν τὰ πονηρὰ κρύπτειν καὶ μὴ παράγειν καὶ φέρειν καὶ φανεροῦν. τοῖς παιδαρίοις γὰρ δι- δάσκαλοι οἱ γραμματισταί· οἱ ποιη- ταὶ δὲ τῶν τελείων νουθετηταὶ γινό- μεθα καὶ διδάσκαλοι.

book 1056 ἦν οὖν σὺ λέγῃς: πρὸς ταῦτα ὁ Εὐριπίδης φησί· τὰ μὲν ἐμά, ὡς φῆς, ἀσυντελῆ καὶ πλέον ἐπιβλα- βῆ· ἐὰν δὲ σὺ λέγῃς Σπερχειοῦς, Λυκαβηττοῦς ἢ Παρνασσοῦς ἢ Καυ- κάσους ἢ ἄλλα τοιαῦτά τινα, ἢ λέξεις τοιαύτας τινὰς ἐξηρμένας, ὀρεσκῶους καὶ ὑψικρήμους καὶ ἀποκρότους καὶ ὑπερόφρυας, τοῦτο ἔστι χρηστὸν δίδαγμα, ὅντινὰ σε ἔδει φράζειν ἀνθρωπείως ἦτοι κεχηρ- μένον λέξεσι μέσαις, ἡμεροφώνοις τε καὶ ἡπίαις καὶ προσηνέσι καὶ λειαῖς ταῖς ἀκοαῖς· καὶ ὁ Αἰσχύλος· ἀλλ', ὦ κακὸδαιμον, τῶν ὑψηλῶν νοημά- των καὶ ὑποθέσεων καὶ πραγμάτων μεγάλους καὶ ὑψηλοὺς καὶ τοὺς λόγους δέον συντίθεσθαι· ἄλλως τε δὲ τὰ ἡμέτερα συγγράμματα περὶ ἡρώων καὶ ἡμιθέων διδάσκουσιν· εἶκος δὲ τοὺς ἥρωας, ὡς ἡμῶν πολὺ μείζοσι καὶ σεμνοτέροις χρῶνται τοῖς ἱματίοις, οὕτω δὲ χρῆσθαι καὶ λόγοις ὑψηλοτέροις· ἃ σὺ ἐλυμήνω

book 1056 ἐμοῦ περὶ τούτων καλλίστως διδά- ξαντος.

book 1063 ῥάκι' ἀμπίσχων: ἀμφιεν- νὺς ῥάκια· δι' Οἰνέα καὶ Τηλέφον καὶ τοὺς ἐτέρους· πτωχοποιὸς γὰρ ὁ Εὐριπίδης ἀεί.

book 1066 περιλλόμενος: κρυπτό- μενος, σκεπόμενος· ἦτοι ἔξωθεν ἐνδεδυσμένος πενιχρὰ ἱμάτια κλαίει καὶ ἄπορος εἶναί φησιν.

book 1067 οὕλων ἐρίων: μαλακῶν μαλλῶν, νημάτων· μετάξης.

book 1068 κἂν ταῦτα λέγων: κἂν λέγων πένης εἶναι ἐξαπατήσῃ τοὺς συνωθοῦντας συνήθεις αὐτὸν τριη- ραρχεῖν δηλονότι, παρὰ τοὺς ἰχθῦς καὶ τὰ ἰχθυοπώλια ἀνέκυψεν, ἦτοι ὠνούμενος τοὺς τιμαλφεῖς τῶν ἰχθύ- ων τρυφᾷ. τὸ δὲ λέγειν “ἰχθῦς” καὶ “μύρα” καὶ “τυρούς” καὶ τὰ τοιαῦτα ἀπεμπολούμενα ἀντὶ τῶν πωλητη- ρίων, καὶ τὰ περιεχόμενα ἀντὶ τῶν περιεχόντων καὶ τὰ μέρη ἀντὶ τῶν ὅλων καὶ τὸ ἔμπαλιν, ὡς τὸ “ἐλέφαν- τα” τὸ “ἐλεφάντινον ὄστουν”, “κεφαλὴν Τηλεμάχου” ἀντὶ τοῦ “Τηλέμαχον” καὶ “πόλις” ἀντὶ τοῦ “οἱ πολῖται” καὶ “Αἴγυπτος” ἀντὶ τοῦ “οἱ Αἰγύπτιοι” καὶ τὰ ὅμοια, ἀττικόν ἐστίν.

book 1069a λαλιάν: φλυαρίαν, πολυ- λογίαν· “λέγειν” γὰρ τὸ τὰ δέοντα φθέγγεσθαι συντεταγμένως, “λα- λεῖν” δὲ ποτὲ τὸ φλυαρεῖν, ἀπὸ τῆς τῶν λάρων φωνῆς τοῦ λα, ποτὲ τὸ βοᾶν καὶ θορυβεῖν, ποτὲ δὲ τὸ ἀπλῶς φθέγγεσθαι, μὴ λόγου κεκαλ- λωπισμένη συνθήκη.

book 1069b στωμυλία: πολυλογία εὐτράπελος· ἡ στωμυλία ἐξεκένωσε τὰς παλαιίστρας καὶ τὰ γυμνάσια, ἦτοι ἀγυμνάστους μὲν πολεμικῶν καὶ καλῶν ἔργων τοὺς ἀνθρώπους ἐποίη- σε, τὰς πυγὰς δὲ καὶ τὰς καθέδρας τῶν μεираκίων ἐξέτριψε στωμυλλο- μένων καὶ εὐρησιλογούντων.

book 1071

καὶ τοὺς παράλους ἀνέ- πεισεν· τοὺς τριηρίτας ναύτας ἀνέ- πεισεν ἀντιλέγειν τοῖς τριηράρχαις τριηράρχοις· καίτοι, φησὶν ὁ Αἰσχύλος, τότε, ὅτ' ἔζων ἐγώ, οὐκ ἠπίσταντο οἱ ναυτιλ- λόμενοι ἄλλο τι εἰπεῖν ἢ “μάζαν” καὶ “μὴ ἄζαν”, ἀλλὰ νεοφύρατον ἀρτί- διον, καὶ πίτταν καὶ πιττάριον· βαρβαρίσαι γὰρ διὰ τοὺς βαρβάρους οὐκ ἀπεικός ἐστιν, ἵνα καὶ τούτους κερδήσωμεν. τοῦτο μόνον τότε ὁ ναυτικός ἠπίστατο λέγειν καὶ “ῥυπ- παπαῖ”, ναυτικὸν ἐπίφθεγμα κινη- τικὸν καὶ διεγερτικὸν πρὸς κωπηλα- σίαν, καὶ προσπαρδεῖν ἐς τὸ στόμα τῷ θαλάμακι. τρεῖς τάξεις τῶν ἐρεσσόντων ἦσαν ἐν ταῖς τριήρεσι· θαλάμακες οἱ ἐν τῷ κάτω μέρει τῆς τριήρους ἔγγιστα τοῦ ὕδατος, οἱ καὶ κολοβαῖς καὶ βραχείαις ἐχρῶντο κώπαις καὶ τὸν μισθὸν ἐλάτ- τω ἐλάμβανον. οἱ μέσοι δὲ ἐλατῆρες ἐκαλοῦντο ζυγῖται· οἱ δὲ ἄνω θρανί- ται. συνέβαινεν οὖν τὸν μὲν ζυγίτην

book 1071 ἀποπαρδοῦντα κατ' ἴσον ἀποπαρδεῖν τοῦ στόματος τοῦ θαλάμακος, τὸν δὲ θρανίτην ἐς τὸ στόμα τοῦ ζυγίτου. (1075) ταῦτα τότε ἠπίστατο καὶ μινθῶσαι, νῦν ὁσμῆς ἀναπλῆσαι, τὸν σύσσιτον. νῦν δ' ἀντιλέγει τῷ ἄρχοντι καὶ οὐκ ἐλαύνει, πλεῖ δὲ κάκεῖσε κάνταῦθα. ταῦτα καὶ περὶ τούτων οὕτως εἶπέ· μὴ εἴπῃς δέ, ὥς ἔτι κοιμώμενος ἢ κοτζοπαικτῶν· θρανίτης ὁ πρὸς τὴν πρύμναν, θαλάμιος ὁ πρὸς τὴν πῶραν, μὴδὲ εἴπῃς κυρίως Πάρα- λος καὶ Σαλαμινία τριήρεις εἰρη- ναρχικαί, ἀλλὰ κατὰ Τζέτζην αὐτὴν μὲν τὴν Σαλαμινίαν τὴν εἰς δικαστή- ριον ἄγουσαν τοὺς ἐκ περαίας, Πάραλον δὲ τὴν ἱεράς ποι θυσίας ἀπάγουσαν μετὰ φανῶν, θαλῶν καὶ λαμπάδων καὶ ἀνδρῶν λευκοφόρων ἱεροθυτῶν ἐστεφανωμένων. ὅρα, γενναία ψυχὴ, τὰ τῶν παλαιῶν μέχρι καὶ αὐτῶν τῶν σιγμῶν.

book 1080 τικτούσας ἐν τοῖς ἱε- ροῖς: Αὖγη, ἡ Ἀλέου θυγάτηρ, ἰέρεια δὲ Ἀθηνᾶς, ἐν τῷ ἱερῷ γεννᾷ Τήλεφον.

book 1081 μιγνυμένας ἀδελφοῖς: Κανάκην, τὴν Αἰόλου, Μακαρεῖ τῷ αὐτῆς ἀδελφῷ.

book 1082 οὐ ζῆν τὸ ζῆν· ἢ διὰ τὰ ἐν Φρίξῳ εἰρημένα· τίς δ' οἶδεν, εἰ τὸ ζῆν μὲν ἐστὶ κατθανεῖν, τὸ κατθανεῖν δὲ ζῆν; ἢ διὰ τὸ ὑπὸ τῆς τροφοῦ ἐν Ἴππολύ- τῳ λεγόμενον ἄλλο τι φίλτερον ἄλλο κατὰ γὰς.

book 1084 ἀνεμεστώθη: ἀνεπληρώ- θη τῶν γραμματεῦν βουλομένων καὶ μὴ στρατεῦεσθαι. γραμματεῦν δὲ νῦν φησι τὸ δικαστικὰ γράφειν ψηφίσματα.

book 1085a βωμολόχων: λάλων, φλυάρων, πολυλόγων.

book 1085b δημοπιθήκων: αὐτὸς ἐφερμηνεύει λέγων “ἐξαπατῶν- των τὸν δῆμον”.

book 1087 λαμπάδα δ' οὐδεῖς: οἷός τε καὶ δυνατός ἐστι φέρειν καὶ βαστά- ζειν ὑπ' ἀγυμνασίας καὶ ἀπειρίας. τρεῖς γὰρ τοῦ ἔτους λαμπαδουχικὸς ἀγὼν ἐν ταῖς Ἀθήναις ἐτελεῖτο· τοῖς Παναθηναίοις, τοῖς Προμηθείοις καὶ Ἡφαιστείοις. ἐτελεῖτο δὲ ὁ λαμ- παδικὸς οὗτος ἀγὼν ἐν τῷ Κεραμει- κῷ· τόπος δὲ ὁ Κεραμεικὸς ἦν Ἀθήναζε, καὶ οἱ τὸν δρόμον τοῦτον ποιοῦμενοι φωσφορούσας λαμπάδας κατέχοντες ἔτρεχον.

book 1089 μὰ Δία: οὐ μὰ Δία, φησὶν ὁ Διόνυσος, οὐδεὶς ἐστὶν οἷος καὶ δυνατὸς φέρειν λαμπάδα, ὥστε τῇ τῶν Παναθηναίων ἐορτῇ ἀπαφανά- θην, ἐξηράνθην, ἐτηθήκειν γελῶν, ὅτε τις ἔθει καὶ ἔτρεχεν ἄνθρωπος λευκός, πίων, βραδὺς καὶ ὑπολειπό- μενος τοῦ τῷ δρόμου (δρόμῳ)· ἔτρεχε δὲ κύψας καὶ δεινὰ ποιῶν, βρονταῖς κροτῶν κάτωθεν ἐντεροκρότοις.

book 1093 καῖθ' οἱ Κεραμῆς: καὶ εἶτα οἱ Κεραμῆς, ἥτοι μετὰ ταῦτα καὶ εἶτα οἱ Κεραμῆς. τὸ “μῆς”, ὅτι ἄττικόν ἐστιν· ἅπαντα δὲ τὰ τοιαῦτα “ἦ” γράφουσιν· ἱππῆς, εὐγενῆς, βασιλῆς, καὶ τὰ ὅμοια· τὰ κύρια δὲ δίφθογγα· Τυδεῖς, Ἀχιλεῖς, Δημο- σθένης, Ἀριστοφάνεις, καὶ τὰ ὅμοια. οὕτω δεινὰ ποιῶν ἔτρεχεν, ὃν εἶπον, “ὑστέρῳ ποδί”· καὶ εἶτα οἱ Κεραμῆς ἐν ταῖς πύλαις παίουσιν καὶ ἔπαιον αὐτοῦ τὴν γαστέρα καὶ τὰ λοιπὰ πλατεῖαις χερσὶν ἢ μᾶστιξιν· ἢ οὐ- τως ἀπλῶς λεγομέναις

κεραμεικαῖς πλατεῖαις πληγαῖς, ἔμοι δοκεῖ, ἢ μεγάλαις, ἢ ταῖς διὰ πλατείας καὶ λεωφόρου τοῦ δρόμου γινομέναις. οὗτος δὲ ταῖς πλατεῖαις τῶν Κερα- μέων τυπτόμενος,

book 1093 ποιῶν ἄκων ψόφους τε, φουσῶν λαμπάδα, βραδὺς περ ὧν ἔφευγε λαιψηρῷ δρόμῳ.

book 1099 μέγα: μέγα τὸ πρᾶγμα, πολὺς καὶ ἄδρὸς καὶ στιβαρὸς ὁ πόλεμος ἔρχεται· χαλεπὸν οὖν καὶ δυσχερὲς καὶ δύσκολον διαιρεῖν καὶ διαχωρίζειν αὐτοὺς ἀπὸ τῆς ἔχθρας καὶ ἄγειν αὐτοὺς ἐς συµμεταβάσεις, ὅταν ὁ μὲν βίαια λέγῃ, ὥσπερ τις ἄνεμος πνέων σφοδρῶς, ὁ δὲ ἀνθ- ῖστασθαι τορῶς, τρανῶς, ἰσχυρῶς, ἀληθῶς δύναται καὶ ἀνατρέπειν τὰ τούτου.

book 1103 ἀλλὰ μὴ ᾿ν ταύτῳ κάθη- σθον· ἀλλὰ χωρίσθητε ἀπ᾿ ἀλλήλων μηκέτι ταύτῳ τόπῳ καθήμενοι. ἢ ἀλλὰ μὴ μέχρι τοῦ ἐνὸς ἀντιλογή- ματος τούτου κάθησθε καὶ ἵστασθε· ἐσβολαὶ γὰρ καὶ νοήματα καὶ ἐν- θυμήματα καὶ ἕτερα εἰσι σοφῶν εὐρημάτων. κατὰ ὅτιοῦν φιλονεικεῖν ἔχετε ὑπόθεσιν, λέγετε τοῦτο.

book 1106a ἔπιτον· ἐπέρχεσθε τοῦτο καὶ ἀφηγεῖσθε.

book 1106b ἀναδέρετον· ἐκδέρετε, ἀπογυμνοῦτε, φανεροῦτε τά τε πα- λαιὰ καὶ τὰ νέα.

book 1108 κάποκινδυνεύετον· καὶ κινδύνους καὶ πόνοις παραβαλόντες ἑαυτοὺς καὶ σκοπήσαντες λέγετε λεπτὸν τι καὶ σοφόν, μὴ κοινὸν μηδὲ δημωδέστερον. εἰ δὲ δειλιᾶτε τῶν θεατῶν στοχαζόμενοι, μὴ ἀμαθές τι τῶν λεγομένων αὐτοῖς καὶ βαθὺ δόξῃ καὶ σκοτεινόν, τούτου ἔνεκα μηδὲν ὀρρωδεῖτε· οὐ γὰρ οὕτως ἔχει τὰ πράγματα.

book 1113 ἐστρατευμένοι γὰρ εἰσι· ἔμπειροι, γεγυμνασμένοι. ἢ μεταφορὰ ἀπὸ τῶν ἐμπείρων στρατιωτῶν. ἔμ- πειροι μὲν οὖν εἰσι τῶν πραγμάτων, ἀλλὰ καὶ βίβλους ἐλίσσοντες αὐτῶν ἕκαστος μανθάνει τὰ δεξιὰ καὶ τὰ κάλλιστα, ἄλλως τε δὲ καὶ αἱ φύσεις αὐτῶν δεξιά εἰσιν, ἥτοι εὐφυεῖς, ὀξεῖαι καὶ ἄρισται.

book 1116 νῦν δὲ καὶ παρηκόνην- ται· ὀξύτεροι καὶ ἐντριβέστεροι γε- γόνασι· μηδὲν οὖν δείσητε, ὥς οὐ νοητῇ, ἂν τι λεπτὸν εἴπητε, ἀλλὰ πᾶν ἐπεξέρχεσθε καὶ διέρχεσθε καὶ ἀφηγεῖσθε, λέγοντες ὥς ὄντων σο- φῶν τῶν περιστῶτων ὑμᾶς θεατῶν καὶ ἀκροατῶν. μικρὸν δὲ τι παραφέ- ρεται, καὶ ἀλιτήριος ὢν, ὁ Ἄριστο- φάνης καὶ οἶεται τὸν χορὸν ἐν Ἀθήναις εἶναι καὶ οὐκ ἐν ᾿Αἰδοῦ· εἰ γὰρ ἐν ᾿Αἰδοῦ νῦν ἀκριβῶς ἔγνω τὸν χορὸν πεφυκέναι, οὐκ ἂν οὕτω τὸν λόγον προήνεγκεν, ὄντων ἐκεῖσε Λίνου, Θαμύριδος, Ὀρφέως, Ὀμή- ρου, Ἡσιόδου, Μουσαίου, Ἀναξα- γόρου, Ἑμπεδοκλέους, τῶν ἄλλων ἀπάντων, “ὢν ὁ κόσμος οὐκ ἔστιν ἀντάξιος”.

book 1119 καὶ μὴν ἐπ᾿ αὐτοὺς τοὺς προλόγους σου τρέψομαι· ὀρμήσω πρῶτον ἐπὶ τοὺς προλόγους σου, <ὁ Εὐριπίδης> λέγει· εἰτά φησι τὸν λόγον ἀποστρέφων πρὸς τὸν Διόνυσον καὶ τὸ παρεστὸς ἀκροώ- μενον· ὅπως πρῶτιστον τὸ πρῶτον μέρος τῆς τραγωδίας βασανίῳ, πολυ- πραγμονήσω καὶ ἐξετάσω τοῦ δεξιοῦ καὶ σοφοῦ Αἰσχύλου· ἀσαφῶς γὰρ φέρεται γράφων. καὶ ποῖον πρόλογον βασανιεῖς; ὁ Διόνυσος λέγει. καὶ ὁ Εὐριπίδης πολλοὺς πάνυ· πρῶτον δέ, ὧ Αἰσχύλε δηλονότι, τὸν πρό- λογον τὸν ἐξ Ὀρεστίας λέγε.

book 1126 Ἑρμῇ χθόνιε· ὁ Ἑρμῆς καὶ οὐράνιος καὶ ἐπίγειός ἐστι καὶ καταχθόνιος. νῦν δὲ φησιν· ὦ Ἑρμῇ καταχθόνιε καὶ ψυχοπομπέ, ἐπο- πτεύων καὶ ἐπιτηρῶν τὰ κράτη τὰ πατρῷα καὶ τὴν ἀρχὴν τὴν καταχθό- νιον καὶ ψυχοπομπικὴν, ἣν ὁ Ζεὺς ὁ πατήρ σοι δεδώρηται, σωτὴρ γενοῦ (1128) μοι. ἦκω γὰρ εἰς γῆν τήνδε καὶ κατέρχομαι· ἐκ πα- ραλλήλου ταυτόν ἐστι τὸ σχῆμα.

book 1129 πλεῖν ἢ δώδεκα· “πλέ- ον” “πλεῖν” ἀττικῶς. πλεῖν καὶ πλεόν ἢ καὶ παρὸ δώδεκα· ἀπὸ κοινοῦ τὸ “ἔχω ψέγειν”.

book 1130 ἀλλ’ οὐδὲ πάντα ταῦτ’ ἐστὶ· δηλονότι δώδεκα· ἀλλ’ ἢ τρία ἰάμβεια μέτρα.

book 1131a εἵκοσί γ’ ἁμαρτίας· μομφάς, αἰτιάματα, παίσματα.

book 1131b ἁμαρτίας] αἰτιάματα.

- book 1133 πρὸς τρισὶν ἱαμβείοις· ἡ “πρὸς” ἀττικῶς παρέλκει. ὁ νοῦς δέ· παραινῶ σοι σιωπᾶν· εἰ δὲ μή, πεισθεὶς ἔμοί, τρισὶν ἱαμβείοις ὀφεί- λων φανῇ αἰτίας καὶ μῶμους.
- book 1135 οὐράνιον γ’ ὅσον· ἀττικῶς ἔν τῶν δύο πλεονάζει, ἢ τὸ “ὅσον”, ἢ τὸ “οὐράνιον”· ἔν γὰρ τῶν δύο ἄρκεϊ.
- book 1136a ὄρᾱς ὅτι ληρεῖς;· τῷ Διονύσῳ Αἰσχύλος φησὶν· ὄρᾱς, ὅπως πεισθεὶς Εὐριπίδῃ ληρεῖς;
- book 1136b ἀλλ’ ὀλίγον γέ μοι μέλει· ὁ “ἀλλά” παρέλκει. ὀλίγον ἔμοί, φησί, μέλει καὶ φροντίς ἐστὶ τῆς σῆς ὕβρεως. ἔν δὲ τὸ λάμβδα.
- book 1137 πῶς φῆς μ’ ἁμαρτεῖν;· πρὸς Εὐριπίδην λέγει. τὸ “φῆς” βαρύνων ἢ περισπῶν μὴ πτοοῦ μωμοσκόπους· “φῶ” “φῆς” περισπᾶς· εἰς δὲ τοῦ “φημί” “φῆς” βαρεῖαν τιθεῖς, οὐ μὴν καὶ προσγράφεις.
- book 1144a οὐ δῆτ’ ἐκεῖνον, ἀλλὰ τὸν ἐριούνιον· τὸ παρὸν δρᾶμα ὅλον, ὡς καὶ προλαβὼν εἶπον, ὁ κωμικὸς ἢ κοιμώμενος ἢ μεθύων συνετάξατο· πλὴν γὰρ τῆς ἐννοίας καὶ τοῦ ζητεῖν ἐξιῶσαι τοὺς πολίτας καὶ εἰρηνεῖν τοῖς λοιποῖς τοῖς κατὰ μέρος ἅπασιν, ὡς καὶ νῦν, φλυαρεῖ, καὶ μέχρι τέλους τοῦτο ποιεῖ. τί γὰρ τοῦ- τό φησιν· “οὐ δῆτα ἐκεῖνον, ἦτοι τὸν Ἑρμῆν, ἀλλὰ τὸν ἐριούνιον”, ἢ “τὸν ἐριούνιον Ἑρμῆν χθόνιον προσεῖπε”; καὶ μὴν ἐριούνιος καὶ μεγαλωφελῆς Ἑρμῆς ἢ ὁ οὐράνιος ἢ ὁ ἐπίγειος, οὐ μὴν ὁ καταχθόνιος λέγεται. θαυμά- σιον ἀστεῖον πίνεις οἶνον, θαυμάσιον.
- book 1144b τὸν ἐριούνιον] τὸν μεγαλω- φελῇ.
- book 1150 ἀνθοοσμίαν] εὐώδη.
- book 1152 “αἰτῶ” ἐπὶ ἀναποδότην καὶ μὴ ἀντιστρεφόμενων λέγεται, “αἰ- τοῦμαι” δὲ ἐπὶ ἀντιστρεφόμενων, ὡς τὸ οὐ πῦρ αἰτῶ οὐδὲ λοπάδ’ αἰτοῦμαι. νῦν δὲ παραχρηστικῶς εἶπεν ἅμα καὶ ἀττικῶς “αἰτουμένῳ” ἀντὶ τοῦ “αἰτοῦντι”.
- book 1154 δις ταυτόν· θαυμαστὰ τὰ σύμπαντα καὶ βλησκουνάτα, ἀνηθοσκορδόπαστα κανναβουράτα.
- book 1159a χρῆσον· πρὸς χρεῖαν πάρασχε, δός. διαφέρουσι δὲ “ὑπο- θήκη” καὶ “παραθήκη”, “δάνειον” καὶ “χρήσις”· ὑποθήκη μὲν τὸ ἐνέχυρον λέγεται καὶ ἡ συμβουλή, παραθήκη καὶ παρακαταθήκη τὸ δοθέν τινι πρὸς συντήρησιν καὶ φυλακὴν, δάνειον λαβεῖν ἀργύριον ἕκ τινος ἐπὶ τόκῳ, ἢ καὶ ἄνευ τόκου, εἰ ὁ δανείζων φιλόανθρωπος ἢ παντ- ἐπόπτης, χρήσις δὲ καὶ κίχρησις τὸ ζητῆσαι παρά τινος πρὸς βραχὺ ἱμάτιον ἢ ἀργυρώματα ἀφικέσθαι πρὸς γαμηλίαν τυχὸν ἢ καὶ ἄλλην ἐστίασιν, ἢ Ζητῆσαι ἵππον ἢ καὶ
- book 1159a ἄλλο τι τοιοῦτοτρόπως.
- book 1159b μάκτρα καὶ κάρδοπος ἐκ παραλλήλου ταυτό· λέγεται δὲ ἡ σκάφη, ἢ ζυμοῦνται τὰ ἄλευρα.
- book 1160a οὐ δῆτα· ἦτοι οὐ ταυτόν ἐστιν. εἰπόντος δῆθεν Εὐριπίδου· ἦκειν δὲ ταυτόν ἐστι τῷ κατ- ἐρχομαι, οὐ δῆτα, φησὶν ὁ Αἰσχύ- λος, ὃ στωμύλε ἄνθρωπε, οὐ ταυτόν ἐστιν. ἢ μᾶλλον· οὐ δῆτα τοῦτο, ὃ στωμύλε ἄνθρωπε, ταύτῃ καὶ οὕτως ἔχον ἐστίν, ἦτοι ὡς φῆς, ταυτόν ἐστιν, ἀλλ’ ἐστὶν ἄριστα καὶ ἀρίστως ἔχον τῶν ἐπῶν. εἰ δέ τις τὸ “ταύτ’ ἐστὶ” “ταύτῃ ἐστίν” ἀκούων κατα- μομφάζει καὶ αἰτιᾶται, τρισπροσκυ- νεῖ τοῦτον ὁ Τζέτζης ὡς πανσοφώ- τατον σχεδογράφον, βίβλους δὲ μήτε
- book 1160a ἀνεγνωκότα μήτε ἑωρακότα.
- book 1160b οὐ δῆτα τοῦτό γ’] ἦτοι οὐ ταυτόν ἐστιν.
- book 1168 οὐ πιθῶν· ἀττικῶς ἀντὶ τοῦ “πεῖθων”. κυρίους δὲ τοὺς τὸ κῦρος καὶ τὴν ἐξουσίαν ἔχοντας, ἢ τοὺς κρατοῦντας, ἢ τοὺς δικαστάς, ἢ τοὺς περὶ Τυνδάρων.
- book 1169 εὖ νῆ τὸν Ἑρμῆν· ὁ Διόνυσος πρὸς Εὐριπίδην φησί· κα- λῶς, μὰ τὸν Ἑρμῆν, Αἰσχύλῳ ἀντιβαίνεις ἀντιλογῶν· τί δὲ τὸ παρὰ σοῦ λεγόμενον, οὐ νοῶ.

- book 1170a Εὐριπίδης πέραινε τοίνυν ἕτερον· λέγων τι ἕτερον, Αἰσχύλε, εἰς πέρας τοῦτο ἄγε καὶ τελείου.
καὶ ὁ Διόνυσος· ἀνύσας, φησί, καὶ σπεύσας, Αἰσχύλε, πέραινε τι λέγων· σὺ δ', Εὐριπίδη, ἐς τὸ
κακὸν ἀπόβλεπε. τὸ μὲν φαινόμενον· σὺ δὲ τὸ αἰτίαμα τῶν λεγομένων βλέπε, τὸ δ' ἐν σχήματι·
σὺ δ', Εὐριπίδη, ἐς τὸ κακὸν βλέπε, ἦτοι ὅλος ἔσο κακία καὶ ἀτεχνία ποιητική.
- book 1170b πέραινε] λέγων τι τελείου.
- book 1172 ὄχθω· τῷ τάφῳ, τῷ τύμῳ- βῳ, τῷ ἀναχώματι.
- book 1220 σφοδροῖς ἀνέμοις πλεόν- των, ἦτοι ὑποταγῆναί μοι καὶ ὑπο- πεσεῖν δοκεῖς τῷ Αἰσχύλῳ. τὸ
ληκύθιον γὰρ τοῦτο λιβὸς δίκην ἀνέμου πνευσεῖται πολὺ παρ' Αἰσχύ- λῳ, ἦτοι, δοκεῖ μοι, οὐκ
ἑάσει τοῦτο Αἰσχύλος προφέρων.
- book 1223 ἐκκεκόψεται· ἐκκρουσθῆ, ἀποκοπῆ, ἐπισχηθήσεται, παυθεῖ.
- book 1225 σιδώνιον ποτ' ἄστν· δευ- τέρου Φρίξου τοῦτο τινες ἀρχὴν εἶναι λέγουσι· ψεύδονται δέ. τοῦ γὰρ
πρώτου Φρίξου τοῦτο ἔστιν ἀρχή· δευτέρου δὲ Φρίξου ἀρχή· εἰ μὲν τόδ' ἡμᾶρ πρῶτον ἦν
κακουμένῳ καὶ μὴ μακρὰν δὴ διὰ πόνων ἐναυστόλουν. καὶ οὐδὲν τούτων τῶν ψυχρῶς ἐνθαδὶ
τηθειμένων ἐγίνωσκον, τίς ἡ λύμη; κἀγώ, εἰ μὴ τυχαίως προεσχεδίασα ταῦτα, οὐδὲν ἂν
ἐγίνωσκον τούτων, καίτοι σχεδὸν τὰ λοιπὰ τῶν λόγου ἀξίων εἰδὼς ἐπὶ στόματος. τέως τοῦτο
ἀρχὴ τοῦ πρώτου Φρίξου ἐστὶ· σιδώνιον ποτ' ἄστν Κάδμος ἐκλιπών, Ἀγήνορος παῖς, ἦλθε
θηβαίαν χθόνα,
- book 1225 Φοῖνιξ πεφυκῶς· ἐκ δ' ἀμείβεται γένος ἑλληνικόν, διρκαῖον οἰκήσας πέδον. ἢ δ' ἦλθεν ἀνάγκη
πεδία Φοινίκης λιπών, λέγοιμ' ἄν. ἦσαν τρεῖς Ἀγήνορος κόροι. πρώτου μὲν Φρίξου τοῦτο ἀρχή·
τοῦ δὲ δευτέρου Φρίξου ἀρχὴ αὕτη· εἰ μὲν τόδ' ἡμᾶρ πρῶτον ἦν κακουμένῳ καὶ μὴ μακρὰν δὴ
διὰ πόνων ἐναυστόλουν. καὶ τί δεῖ μακρηγορεῖν πολλάκις; τῇδε ὁ κωμικὸς φλυαρεῖ μέχρι
τέλους.
- book 1227 ὦ δαιμόνιε· ἀθλιώτατε. ἀποπρίω· ὠνησαι. μὴ διακναῖση· κόψη, θλίψη, λυπήση. διὰ τὸ τί, φησὶν
Εὐριπίδης, ἐγὼ ὠνήσομαι λήκυθον τῷδε τῷ Αἰσχύλῳ, ἦτοι ἕνεκα τοῦδε;
- book 1231 προσάψαι· προσαρτῆσαι, προσαρμόσαι, κολληῆσαι.
- book 1233 θοαῖς ἵπποις· “Οἶνο- μάου γαμεῖ κόρην.”
- book 1234 προσῆψεν αὐθις· προσήρ- μοσε, προσεκόλλησεν.
- book 1235 ἀπόδος· τί μὲν φησιν οὗτος καὶ οἱ ἀστραγαλοπαικτοῦντες, μᾶλλον δὲ κοτζοπαικτοῦντες τούτου
δῆθεν ἐξηγηταί, οὐ συνίημι. τὸ μὲν γὰρ “ἀπόδος” “τὸ ὃ ἔλαβες δός” σημαίνει κοινοτέρως·
ἀττικωτέρῳ δὲ λόγῳ “ἀπόδος” τὸ “ἀπεμπόλησον” λέγεται. οὗτος δὲ νῦν σκοτεινότερον μὲν καὶ
οὐκ ἀριδῆλως καὶ ἐμφανῶς, τέως δὲ οὕτω δοκεῖ τὸ “ἀπόδος” λαμβάνειν, ἀντὶ τοῦ “ὠνησαι”.
ἀπό- δος γάρ, φησί, πάση τέχνῃ καὶ παντὶ τρόπῳ, ἦτοι πάντως ὠνησαι, παν- τοιοτρόπως, ὡς τὸ
ἐπαγόμενον δηλοῖ, τὸ “λήψεῖ γὰρ καὶ λάβῃς καὶ ὠνήσῃ δι' ὀβολοῦ πάνυ καλὴν καὶ ἀγαθὴν
λήκυθον”.
- book 1238 Οἶνεός ποτ' ἐκ γῆς· δράματος Μελεάγρου. ἐγὼ δὲ ὑπὸ τῆς τοσαύτης ἀηδίας καὶ φλυαρίας τῆς
ἀπεραντολόγου καὶ μὴ ἐχούσης τι κάρπιμον ἢ ἀστεῖόν τινα γέλωτα, ἐσκοτοδινίασα καὶ
καρηβαρῶ καὶ ἐμίσησα ἐμαυτόν, ὅτι τοῦτον ἐπεῖ- σθην ἐπεξηγήσασθαι.
- book 1240 πολύμετρον λαβὼν στά- χυν· πολυφορήσας τῶν σίτων τοῖς γεωργήμασι καὶ καρπῶν ἐτέρων
τῆς γῆς “θύων ἀπαρχὰς τοῖς θεοῖς”. ἀπαρχαὶ θυσίαι εἰσί, τὸ ἐκ πάντων τῆς γῆς τῶν καρπῶν τὰ
πρῶτα θεοῖς ἀνατίθεσθαι, ἐκ μὲν σίτων ἱεροὺς ἄρτους ποιοῦντας, ἐκ τῶν πρώτων βοτρυῶν
σπονδάς, ἐκ τῶν ὀσπρίων τὰ ἔτνη, τὰς ἀθάρας καὶ τοὺς πελάνους, ἐκ τῶν εὐωδῶν ἀνθέων
ὀσφράδια.
- book 1243

πρὸς τοῦτο γὰρ εἰπάτω· ἀπὸ τοῦ “εἰπέ” προστακτικῶς “εἰπέτω”, ὡς “λεγέτω”· ἀπὸ δὲ τοῦ “εἶπον” “εἰπάτω”, ὡς “γρα- ψάτω”.

book 1247 σῦκον πάθος ἐλκῶδές ἐστι τοῖς ὀφθαλμοῖς εἰωθὸς ἐπιφύεσθαι, ὃ παρὰ τῶν ἱατρῶν σύκωμα καλεῖται. φησὶν οὖν ὁ Διόνυσος Εὐριπίδῃ, ὅτι, ὃν τρόπον τὸ ἔλκος τὸ καλού- μενον σύκωμα εἴωθεν ἐπιφύεσθαι ὀφθαλμοῖς, οὕτω καὶ τὸ ληκύθιον εἴωθεν ἐπιφύεσθαι, ἥτοι προσφυῶς τίθεσθαι, σοῦ τοῖς προλόγοις.

book 1248 ἀλλ’ ἐς τὰ μέλη αὐτοῦ· ἥτοι τὰς μελοποιίας καὶ τὰ μελωδικὰ ὑπορχήματα τράπηθι.

book 1249 καὶ μὴν ἔχω γ’ ὡς αὐτὸν ἀποδείξω κακόν· καὶ μὴν ἔχω, φησὶν ὁ Εὐριπίδης, καὶ δύναμαι, ὡς αὐτὸν ἀποδείξω κακὸν μελοποιὸν ὄντα καὶ ποιοῦντα ταῦτ’ ἀεὶ, τὰ μέλη δηλονότι· ἀπὸ κοινοῦ τὸ “κα- κῶς”.

book 1251 τί ποτε πρᾶγμα γενήσε- ται; ὁ χορὸς ἀκηκοὺς παράγεται δῆθεν περὶ τοῦ Αἰσχύλου φροντίζων καὶ λέγων· τί ἄρα πρᾶγμα—οὐ τὸ δυσχερὲς νῦν, ἀλλὰ τὸ ἐν τῇ συνηθείᾳ λεγόμενον—τί πρᾶγμα γενήσεται; φροντίζω γάρ, ποίαν μέμψιν Εὐριπί- δης ἐπάξει τοιούτῳ ἀνδρί, τῷ πλεῖστα δὴ καὶ κάλλιστα μέλη ποιήσαντι τῶν ἔτι νῦν ὄντων· τῷ Αἰσχύλῳ, τῷ ποιήσαντι πλεῖστα καὶ κάλλιστα καὶ καλλιστότερα μέλη καὶ ἄσματα, ἢ τῶν ἁσμάτων τῶν ἔτι νῦν ὄντων, ἢ τῶν ποιητῶν. τὸ “κάλλιστα” ὑπερ- θετικὸν ἀντὶ συγκριτικοῦ, τοῦ “καλ- λιστότερα”· τὰ γὰρ ὑπερθετικά σύγ- κρισιν οὐκ ἐπιδέχεται, ἀλλ’ αὐτὰ καθ’ ἑαυτὰ λέγονται· ἄριστα, κάλ- λιστα, σοφώτατα· οὐ μὴν “τὰ Φειδίου ἄριστα Δαιδάλου” λέγεις, ἢ “κάλλιστα” ἢ “σοφώτατα τὰ γρα- φέντα τῷ δεῖνι τοῦ δεῖνος”.

book 1259 τὸν βακχεῖον ἄνακτα· τὸν Αἰσχύλον, τὸν βακχεῖον καὶ διονυσιακὸν ἄνακτα, θεόν, βασιλέα ὑπερέχοντα. Βάκχος γὰρ ὁ Διόνυσος ἐλέγετο, ἀπὸ τοῦ βακχεύειν καὶ ἐνθουσιᾶν τοὺς ἐπομένους αὐτῷ βάκ- χους καὶ βάκχας σειληνοὺς τε καὶ σατύρους· καὶ οἱ κωμικοὶ δὲ καὶ οἱ τραγικοὶ εἰς τιμὴν Διονύσου ἐν τοῖς Διονυσίοις, ἃ ἐτελεῖτο ἐν ἔαρι, τὰ ἑαυτῶν διδάσκοντες ἦσαν συγγράμ- ματα.

book 1262 εἰς ἓν γὰρ αὐτοῦ· ἐνὶ γὰρ λόγῳ, ὃ φασιν, ἥτοι παντελῶς καὶ συντόμως πάντα συντεμῶ καὶ συγκό- ψω τὰ μέλη αὐτοῦ· ἢ, ὡς οἱ παλαιοὶ δῆθεν δοκοῦσιν, εἰς τὸ “ἰήκοπον”.

book 1263 καὶ μὴν λογιόμηναι· ἀπα- ριθμήσω, ψηφίσω διὰ τῶν ψήφων ταῦτα λαβὼν καὶ γνούς.

book 1264 Φθιῶτ’ Ἀχιλεῦ. “διαύ- λιον προσαυλεῖ τις· διαύλιον δὲ λέγεται, ὅταν ἡσυχίας πάντων γε- νομένης ἔνδον ἀύλητῆς ἄσῃ· ἔστι δὲ τὸ σχῆμα παρεπιγραφή”. τὰ δὲ ῥητὰ Μυρμιδόνων Αἰσχύλου.

book 1265 ἰήκοπον· ὡς ἐφυμνίῳ τούτῳ, φασί, χρῆται· Τζέτζης δὲ φησι τὴν διὰ ἰῶν καὶ βελῶν κοπῆς ἔχουσαν τὴν βοήθειαν.

book 1266 Ἑρμᾶν μὲν πρόγονον· ἐκ τῶν Αἰσχύλου Ψυχαγωγῶν· προφέ- ρεται δὲ οὐ καθεξῆς οὐκ ἐφεξῆς τὰ μέλη, ἀλλ’ ὡς ἔτυχεν ἄλλο ἄλλοθεν, καὶ ἐπιλέ- γει τὸ “ἰήκοπον”. ὡσαύτως εὗρης τοῦτο τοῖς ἔμπροσθε κᾶν τοῖς εὐριπι- δείοις ποιοῦντα καὶ ἄλλο ἄλλοθε φύροντα καὶ πεφυρμένως λέγοντα καὶ μεταπεφρασμένως τὰ πλείω· καὶ μήτε πόθεν εἰσὶ τὰ ῥητὰ ζητεῖ, μήτε τίνα νοῦν ἔχουσιν. ἀφείς γὰρ εἶναι ὁ ἄνθρωπος, οἷος ἦν ἐν τε τῷ Πλούτῳ καὶ ἐν Νεφέλαις, στερρός, σοφός, συνετός, δεξιός, ἐπεσβολώτατος, δε- ξιὸς μετὰ τοῦ κοσμοῦ, εἰς ἀγοραῖον ἀθρόως ἐξεκυλίσθη καὶ κάπηλον, ἢ πλέον εἰπεῖν ληροῦντά τινα μεμεθυσ- μένα τε καὶ παράφορα.

book 1269 κύδιστ’ Ἀχαιῶν, Ἀτρέ- ως· Τιμαχίδας ἐκ Τηλέφου τοῦτο φησιν Αἰσχύλου, Ἀσκληπιάδης δὲ ἐξ Ἰφιγενείας.

book 1273 μελισσονόμοι· οἱ παλαιοὶ φασιν· “οἱ διανέμοντες τὰ τῆς πόλεως, ἢ οἱ οἰκοῦντες ἐν τῇ πόλει”. ἐγὼ δ’ ἐφ’ οἷς οὐκ οἶδα λέγειν, σιωπᾶν οὐκ αἰδοῦμαι.

- book 1276 κύριός εἰμι θροεῖν: ἔξ Ἀγαμέμνονος Αἰσχύλου.
- book 1280 τὼ νεφρῶ βουβωνιῶ: βουβώνων πεπλήρωμαι. βουβῶνες δέ εἰσι φύματα ὀγκώδη ἐκ κόπων ἢ καὶ ὕλης μοχθηρᾶς εἰωθότα φύεσθαι τοῖς κοίλοις μηρῶν μέρεσι καὶ ἀγκάλαις· εἰ δὲ καὶ νεφροῖς ἐπιφύονται, οὐ συνήμι.
- book 1281 στάσιν μελῶν: στάσιμον μέλος, ὃ ἄδουσιν ἰστάμενοι οἱ χο- ρευταί.
- book 1282 “ἐκ τῶν κιθαρωδικῶν νόμων: Τιμαχίδας γράφει· ὡς τῷ ὀρθίῳ νόμῳ κεχρημένου τοῦ Αἰσχύ- λου καὶ ἀνατεταμένῳ.” οὐδὲν νῦν ἐμὸν γράφω οὐδὲ γράψω, εἰ μή που ἄρα τι εὖροιμι λόγου ἐχόμενον.
- book 1284 “ὅπως Ἀχαιῶν: Εὐριπί- δης ὁμοίως τὰ Αἰσχύλου χορικά μέλη διεσπαρμένα λέγει ἐξ ἄλλων καὶ ἄλλων δραμάτων.”
- book 1286 “τὸ φλαττόθρατ: τοῦτο λέγει χλευάζων ὡς ἀσυνετοποιόν· τινὲς δὲ σημειοῦνται αὐτό, ὅτι τῶν διορθωτῶν τινες περιεῖλον τὰς τοιαύ- τας ἐν τοῖς μέλεσι προσθέσεις.”
- book 1291 κυρεῖν] ἐπιτυχεῖν.
- book 1292 ἰταμαῖς] ταχείαις, πικραῖς, σκληραῖς.
- book 1294 τὸ συγκλινές] ἐκ Θρησῶν.
- book 1296 τὸ φλαττόθρατ τοῦτ’ ἐστίν; ἐκ Μαραθῶνος: τὸ φλέως ἔνυδρος βοτάνη παπυρώδης· ἐπεὶ δὲ ἐν τῷ Μαραθῶνι ἐλώδει ὄντι πολὺς ὁ πολὺ τὸ φλέως ἐστίν, παίζων πρὸς τὴν ταυτό- τητα τῆς ἀπηχίσεως τοῦ “φλέω” καὶ τοῦ “φλαττόθρατ” φησί· μὴ φλέως ἐστίν ἐκ Μαραθῶνος; τοῦτο δὲ καθ’ ἡμᾶς μίμημα κρούματος κιθάρας ἐστίν, ὡς καὶ τὸ “βλίτυρι” καὶ “θρεττανελό” καὶ ἕτερα.
- book 1297 ἰμονιὰ τὸ τῶν ἀντλημάτων σχοινίον, καὶ τὸ ἄσμα, ὃ ἄδουσιν οἱ ἀντληταί, ἱμαῖον. Καλλίμαχος· ἀεῖδει καὶ πού τις ἀνὴρ ὕδατηγὸς ἱμαῖον.
- book 1298 ἀλλ’ οὖν ἐγὼ μὲν: ἐγὼ μὲν ἐκ τοῦ καλοῦ καὶ δεξιοῦ ποιητοῦ Φρυνίχου, ἢ ἐκ τοῦ καλοῦ, ἦτοι τοῦ κιθαρωδικοῦ νόμου, ἐς τὸ καλὸν καὶ τὸ τεχνικὸν τὸ τῆς τραγωδίας ἤνεγκα, ἤνεγκον, ἵνα μὴ φαινοίμην ταῦτά λέγων Φρυνίχῳ.
- book 1301 οὗτος δ’ ἀπὸ πάντων: οὗτος δ’ ὁ Εὐριπίδης τὰ χορικά μέλη αὐτοῦ φέρει ἀπὸ θρήνων χορείων καὶ χοροστατικῶν—θρήνων δὲ τίνων; πορνιδίων—ἐκ τῶν σκολιῶν, καρι- κῶν αὐλημάτων θρηνητικῶν, τοῦ τραγικοῦ ποιητοῦ Μελίτου, ψυχροτά- του περὶ τὴν ποίησιν. οἱ δὲ νομίζοντες τοῦτον εἶναι τὸν κατὰ Σωκράτους ἐκθέμενον ἀσεβείας γραφὴν ἁμαρτά- νουσιν· Εὐριπίδης γὰρ μιᾷ γενεᾷ ἦν Σωκράτους καὶ τοῦ Μελίτου ἐκείνου ἀνώτερος. πῶς οὖν ἐξήλου τοὺς μέλλοντας γενέσθαι;
- book 1301 σκολιὰ δὲ λέγονται τὰ παροίνια ἄσματα· τὰ δὲ καρικά αὐλήματα καὶ μέλη θρηνώδη ἐστίν.
- book 1305 ποῦ ’στιν ἢ τοῖς ὀστρά- κοις: Αἰσχύλος λύραν λαβεῖν ἔμελλε καὶ πρὸς αὐτὴν ἄσαι τινα μέλη τοῦ Εὐριπίδου· συνεῖς δέ, ὡς ἄδεσθαι πρὸς λύραν ἀνάξια ταῦτά εἰσι· ποῦ ’στιν, φησὶν, ἢ τοῖς ὀστράκοις αὕτη κροτοῦσα καὶ κροτουμένη Μοῦσα τοῦ Εὐριπίδου; δεῦρο καὶ ἐλθέ· ἢ δεῦρο καὶ ἐνταῦθα, δηλονότι ἐλθέ, λείπει δὲ ἀττικῶς τὸ “ἐλθέ.” πρὸς ἣν ὀστρακοκρότητον Μοῦσάν ἐστι τὰ μέλη τάδε ἐπιτήδεια ἄδειν ἦτοι ἄδεσθαι.
- book 1306 κροτοῦσα] κροτουμένη.
- book 1308 “αὕτη ποθ’ ἢ Μοῦς’ οὐκ ἐλεσβιάζε;· λεσβιάζειν τὸ παρανό- μως πλησιάζειν· διεβάλλοντο γὰρ ἐπὶ τούτῳ οἱ Λέσβιοι· καὶ ἐν τῷ εἰς Φερεκράτην ἀναφερομένῳ Χείρωνι· δώσει δέ τοι γυναῖκας ἐπὶ Λεσβίδας, καλὸν τὸ δῶρον, ἔπτ’ ἔχειν λαϊκαστρίας.”
- book 1309 “ἄλκυόνες, αἱ παρ’ ἀενάοις: χαρακτηρίζουσι τὰ Εὐρι- πίδου μέλη ὡς ἐκλελυμένα”.
- book 1310

“κύμασι στωμύλλετε· πάλιν εἰς αὐτὸν παίζει· ἐξ ἄλλων δὲ καὶ ἄλλων Εὐριπίδου δραμάτων κόμματα συντίθησι καὶ οὐδὲν κατὰ τὸ ἐξῆς λέγει μέλος. ἔστι δὲ τὸ προκείμενον ἐξ Ἰφιγενείας τῆς ἐν Αὐλίδι”.

book 1311 “τέγγουσαι πτεροῖς· τὸ ἐξῆς· νοτίαις ῥάνισι πτερύγων χροά δροσιζόμεναι.”

book 1315 ἰστότονα· τὰ ἐν τοῖς ἰστοῖς τεινόμενα καὶ ἐξαπλούμενα. πηνίσματα· κλώσματα καὶ ὑφάσ- ματα· ἐκ τοῦ “πένω” τὸ “ἐνεργῶ”.

book 1318 πρῶραις κυανεμβόλοις· ἐκ Τρωάδων, πλέον δ’ οἶμαι ἐξ Ἀνδρομάχης· πρῶραι ναῶν ὠκεῖαι δι’ ἄλλα πορφυροειδέα καὶ λιμένας Ἑλλάδος· καὶ <μετά> τι βραχὺ· πλεκτὰν Αἰγύπτου παιδείαν ἐξηρτήσασθε· αἱ αἱ τὰν Μενελάου μετανισσόμεναι στυγνὰν ἄλοχον, Κάστορι λῶβαν τῷ τ’ Εὐρώτῃ δύσκειαν· καὶ εἰ γράφειν ἔμελλον ἀπὸ στήθους ταυτὶ λέγων, ἐμέστωσα ἂν τὴν παροῦσαν σελλίδα.

book 1320 οἰνάνθας γάνος· οἱ παλαι- οὶ παρὰ τὰ ἐξ Ὑψιπύλης Εὐριπίδου· οἰνάνθας τρέφει τὸν ἱερὸν βότρυν. δοκῶ δὲ προσφυνέστερον καὶ πλησιαί- τερον εἶναι τὸ ἐν Φοινίσσαις οἶνα θ’, ἃ καθαμ[έριο]ν στάζεις τὸν πολύκ[αρπο]ν οἰ]νάνθας ***

book 1322 περίβαλ’, ὦ τέκνον, ὠλένας· ἐκ Φοινισσῶν ταῦτα παρα- πεποιήται, ἐξ ὧν Ἰοκάστη πρὸς Πολυνείκην εἶπεν.

book 1323 ὁρᾷς τὸν πόδα τοῦτον;· φασὶν οἱ παλαιοί· “ὥς καὶ τοιαῦτα ἀμοιβαῖα ἐν τοῖς μέλεσιν ἐπιτηδεύον- τος Εὐριπίδου.”

book 1328 Κυρήνης μελοποιῶν· Κυρήνη τις ἐταῖρα ἐπίσημος, δωδε- καμήχανος ἐπικαλουμένη διὰ τὸ τοσαῦτα σχήματα ἐν τῇ συνουσίᾳ ποιεῖν. ἐστὶ δὲ παρὰ τὰ ἐξ Ὑψιπύλης Εὐριπίδου· ἀνὰ τὸ δωδεκαμήχανον ἄστρον. ἐμοὶ δὲ νῦν θαυμάζειν ἔπεισι πάνυ, πῶς οἱ σχολιογράφοι οὗτοι οἱ παλαιοὶ ὅπισθεν ἐν λόγοις σπουδαίοις καὶ ἀξιεξηγήτοις τῷ ὄντι, βραχὺ τι φθεγζάμενοι ἢ καὶ οὐδέν, νῦν, ὅτε τράγον οὗτος ἀμέλγει, ὑποτιθέασιν οὗτοι κόσκινα, τὸ ἐκ τοῦ τράγου ἀμελχθησόμενον γάλα συνέζοντες, καὶ βοῶσι καὶ παταγοῦσι διδάσκον- τες, πῶς δεῖ τοῦτο ταλάροις τισὶ καὶ θρέψαι καὶ ἐκτυρῶσαι. ὦ πλεῖστα μῶροι καὶ φρενῶν τητῶμενοι,

book 1328 ἀλιτηρίῳ ἀνθρώπῳ εἰκαῖα ληροῦντι πείθεσθε καὶ συμπεριφέρεσθε· νῆ τὴν ἀλήθειαν, εἰ μέλη παρεθέμην θρηνώδη τινὰ Εὐριπίδου, εἰς δάκρυα ἂν ὑμᾶς παρεκίνησα. καὶ τῆς σαφη- νείας ὁ ἄνθρωπος καὶ τῆς δεξιωτάτης ἐνὸς ἐκάστου δράματος ἀφηγήσεως καὶ προοιμίων καὶ τῶν λοιπῶν μερῶν οὐ μόνον ἐστὶν οὐ κατάμορφος, ἀλλὰ καὶ ἀξιεπαίνετος· ὁ Αἰσχύλος δὲ καὶ ὑπέρευγε, πλην μέντοι τοῦ κρημνο- λεκτεῖν καὶ χαίρειν ἄγαν τῇ ἀσφαείᾳ. ὁ δ’ Εὐριπίδης τὸ ἀνοικειοπρόσωπον ἔχει ἐπίληπτον καὶ τὸ ἐναντιοῦσθαι αὐτὸς ἑαυτῷ ἐν πολλοῖς καὶ ἄλλα ἅττα βραχέα, ἅπερ εἰ θέλοι τις ἀκριβῶς γνῶναι, ἀναλεξάσθω βίβλον ἐμήν, ἐν ἣ παντοίων σοφῶν πραγμα- τείας ὑπέβαλον λογισμοῖς, Εὐριπίδου μὲν δράματα πεντήκοντα δύο, καὶ

book 1328 ἐτέρων παντοίας τέχνης σοφῶν βί- βλους ἑκατὸν ἐννεακαίδεκα· ὧν πα- σῶν λογισμοὺς βίβλος μία ἐμοῦ περιέχει στίχοις ἰάμβοις τοῖς πλείο- σιν, οὐκ ὀλίγοις δὲ καὶ μέτρων ἐτέρων· καὶ ἔτεροι δὲ βίβλοι σπορά- δην ἐμοὺς ἔχουσιν ἐτέρων σοφῶν λογισμούς, οὐ μάτην καὶ ἀναιτίως οὐδὲ κατ’ ἔχθραν ἐπεμβαίνοντός μου τινων, ἀλλὰ τινας μὲν ἐλέγχοντος τοῦ περὶ τὴν τέχνην ἔνεκα πλημ- μελοῦς καὶ τοῦ διαμαρτάνειν πραγ- μάτων ἢ χρόνων, ἢ αὐτοὺς λέγειν ἑαυτοῖς ἐναντία, οὐκ ὀλίγους δέ, ὥσπερ τὸν Σταγειρόθεν καὶ Γαληνὸν καὶ τὸν Πλούταρχον καὶ οὐ βραχεῖς ἐτέρους τοιούτους, ὅτι τε κατὰ πυρπνῶν ἀνδρῶν εὐεργετῶν καὶ σοφῶν διδασκάλων ἐξοιστηρότερες, κριοὶ τινες κατεφάνησαν ἀντιτετι- κότες τροφεῖα, καὶ ὅτι, ὅσα τοξεύ- ματα δι’ ἄκραν δυσμένειαν, ὥς ἐλέγχει τὰ πράγματα, κατὰ τῶν θείων ἐκείνων ἀνδρῶν κατετόξευσαν, κατὰ τῶν ἑαυτῶν “κεφαλῶν ῥήϊστα

book 1328

φέρονται”. “λάκκους” γὰρ “ῥυξαν καὶ ἀνέσκαψαν αὐτούς, καὶ ἐμπεσοῦν-ται εἰς βόθρους, οὓς εἰργάσαντο”, φησὶν ὁ προφήτης “συνελήφθησαν οἱ ἁμαρτωλοὶ ἐν τοῖς ἔργοις τῶν χειρῶν αὐτῶν”. “ἐν παγίδι, ἣ ἔκρυψαν, συνελήφθη ὁ πούς αὐτῶν”, “καὶ ἐπὶ κορυφὴν αὐτῶν ἡ ἀδικία αὐτῶν καταβήσεται”. ταύτην ἐμοῦ τὴν βίβλον ἀναλεξά-μενος, ὅστις ἂν γε βούλοιτο, Αἰσχύ-λου τε εὖροι καὶ Εὐριπίδου καὶ ἄλλων πολλῶν αἰτιάματα, πλημμελείᾳ τῇ περὶ τὴν τέχνην καὶ τὴν ἀλήθειαν ὑποπεπτωκότας τοῖς λογισμοῖς, οὐ μέντοι διὰ ψευδοῦς γελοιάζουσιν κωμωδίαν οὐδὲ δυσμένειαν. ad l. ca. 50) σημειῶσαι ἀνέγνω δὲ νζ’ βίβλους καὶ τὸν νοῦν πάντα συνοπτικῶς ἔγραφον πανδήμοις στίχοις.

book 1331 “ὦ Νυκτὸς· Ἀσκληπιά-δης παρὰ τὰ ἐξ Ἑκάβης Εὐριπίδου, ἐν μιμήσει δηλονότι· ὦ στεροπὰ Διός, ὦ σκοτία Νύξ.”

book 1339 κάλπισί τ’ ἐκ ποταμῶν· πρὸς τὰ ἐν Ἱπολύτῳ· “βαπτὰν κάλπισι”. τί δὲ ἀγοραίαν ἀτερπῇ στωμυλίαν δέον ἐστὶ γράφειν;

book 1340 ὥς ἂν θεῖον ὄνειρον ἀποκλύσω· οἱ πρῶ σιωπηλοὶ νῦν λαλεῖν οὐκ αἰσχύνονται· φασὶ γὰρ καὶ τοῦτο μιμεῖσθαι Αἰσχύλου· “τοῦτο δὲ λέγει, παρόσον ἀποδιοπομπεῖσθαι εἰώθασιν τοὺς χαλεπωτάτους τῶν ὀνείρων.” ὁρᾷς, ὅπως μὲν οὗτος εἰς ἀμολγὴν κατέχει τὸν τράγον, οὗτοι δ’ ὑποτι-θέασιν νῦν κόσκινα καὶ βοῶσι τούτοις τὸ τράγειον γάλα κατασχεῖν θέλον-τες; ὦ γενναῖοι, τούτοις πᾶσιν οὐκ Αἰσχύλου, ἀλλ’ Εὐριπίδην διασύρει καὶ ἔστι τοῦτο μεταποιηθὲν ἐξ Ἑκάβης· ποῦ ποτε θεῖαν Ἑλένου ψυχὰν καὶ Κασσάνδρας ἐσίδω, Τρωάδες, ὥς μοι κρίνως’ ὀνείρους; καὶ τὸ ἀπ’ ἐμᾶς οὔν, ἀπ’ ἐμᾶς τόδε παιδὸς πέμψατε, δαίμονες, ἰκετεύω. (mrg. Αἰσχύλου %) ἢ τοῦτο ὄν “ἀπο-μιμεῖται Αἰσχύλος”, ὁ βιβλογράφος “Αἰ-σχύλου” γράψας τὸ ὅλον ἡχρεῖωσεν.

book 1341a ἰώ, πόντιε δαίμον· κυανέαις ἵπποισι διφρεῦ-ων ἄλιον πέλαγος· Τρωάδων Εὐριπίδου· καὶ εἴ μέ-τις ἐώρα, πῶς ταῦτα γράφω, ἐνέπλησα ἂν πάντας τοὺς χάρτας. οὐκ ἔδει ληροῦντος ἐνθάδε τάν-δρὸς ὑμᾶς φθέγγεσθαι τι· μᾶλλον δὲ πρῶην σιγῶντες νῦν ἀθυρογλωτ-τεῖτε.

book 1341b τοῦτ’ ἐκεῖνο· τοῦτο ἐξ Ὀρέστου Εὐριπίδου μεταπεποιη-μένον ἐστίν· οἴμοι, προσῆλθεν ἐλπίς, ἦν φοβουμένη πάλαι τὸ μέλλον ἐξετηκόμην γόοις.

book 1350 ἀποδοίμαν] πωλήσαιμι.

book 1354 δάκρυα δάκρυα· νῦν γυργαθῶντα τουτονὶ λαλεῖν ἄφες· οὐδὲν γὰρ ἀληθείας φησὶν ἢ τά-ξεως ἐχόμενον, ἀλλὰ παρασπᾶσμα-τά τινα καὶ πλάσματα. ταῦτα δέ, δοκῶ, πρὸς τὰ ἐξ Ὀρέστου φησὶ τάδε· ὅθι δάκρυα δάκρυσι συνέπεσεν ἔπεσεν [ἀμφι] τὰς Σκαμάνδρου δίνας καὶ δακτύλους ἔβαλεν ἔβαλεν ἐς κόμας.

book 1356 Κρήτες, Ἰδας τέκνα· ἔστι γὰρ [Ἰδ]η [ὄρος ἐν] τῇ Κρήτῃ.

book 1358 τὰ κῶλα πάλλετε· τοὺς μηρούς, τοὺς πόδας· ἦτοι κινεῖσθε, βαδίζετε, τρέχετε.

book 1359 Δίκτυννα· ἐπίθετον Ἀρ-τέμιδος, ἐξ αἰτίας τοιαύδε. Βριτό-μαρτις συγκυνηγὸς ἦν Ἀρτέμιδος, ἥς ἐρασθεὶς Μίνως κατεδίωκεν. ἡ δὲ διωκομένη ἔκ τινος ἀκρωτηρίου αὐτὴν ἀπεώσατο εἰς θάλασσαν· βοηθησά-σης δὲ τῆς Ἀρτέμιδος δικτύοις ἀλιέων ἐσώθη κατασχεθεῖσα· καὶ Δίκτυννα οὕτως ἐκλήθη ἢ Ἀρτεμις.

book 1362 ἡ Ἑκάτη ἡ αὐτὴ τῇ Σελήνῃ ἐστίν. τινὲς δὲ δαίμονα ταύτην εἶναί φασιν πελωρίαν καὶ καταπλήττουσαν.

book 1363 φωράσω] κατασκοπήσω, ἐρευνήσω.

book 1366a νῶν· ὑμῶν. δευτέρου φησὶ προσώπου καὶ Διονύσιος ἐν τῇ γραμματικῇ τέχνῃ· ὁ δὲ τεχνογράφος πᾶσιν λόγων ἀφορμὰς καὶ βαθρεύματα τέχνης διδούς, μὴ κυριολογῶν μὲν τὸ “σφῶε” ἐπὶ δευτέρου καὶ τρίτου δέχεται προσώ-που, κυριολογῶν δὲ τὸ μὲν “νῶε” “νῶϊ” πρώτου

προσώπου δέχεται, τὸ δὲ “σφώ” δευτέρου, ὡς ἐν τῇ Λάμβδα ῥαψωδίᾳ φησὶ Νέστωρ πρὸς Πάτρο- κλον· ὦ πέπον, ἧ μὲν σοί γε Μενοίτιος ὦδ’ ἐπέτελλεν ἥματι τῷ, ὅτε ς’ ἐκ Φθίης Ἀγαμέμνονι πέμπε·

book 1366a νῶϊ δ’ ἔνδον ἐόντες, ἐγὼ καὶ δῖος Ὀδυσσεύς, πάντα μάλ’ ἐν μεγάροισιν ἀκουέμεν ὡς ἐπέτελλεν· καὶ κατωτέρω· σφῶϊ μὲν ἀμφὶ βοδὸς ἔπετον κρέα, νῶϊ δ’ ἔπειτα στήμεν ἐνὶ προθύροισι· ταφῶν δ’ ἀνόρουσεν Ἀχιλεὺς· καὶ κατωτέρω· ἦρχον ἐγὼ μῦθοιο κελεύων ὑμῖν ἅμ’ ἔπεσθαι· σφῶ δὲ μάλ’ ἠθέλετον, τῷ δ’ ἅμφω πόλλ’ ἐπέτελλον.

book 1366b ὄπερ] ὅπερ.

book 1367 βασανιεῖ] κρινεῖ.

book 1369 τυροπωλῆσαι· τυροπω- λικῶς κρῖναι· οἱ γὰρ τυροπρατοῦντες σταθμῷ τὸν τυρὸν πιπράσκουσιν.

book 1374 μὰ τόν· τὸ ἐλλειπτικῶς ὁμνύειν, μὴ τιθέντας ὄνομα τοῦ ὁμνυμένου, ἀλλὰ μόνον λέγειν “μὰ τόν”, ἄττικῆς διαλέκτου.

book 1375 τῶν ἐπιτυχόντων· τῶν παρόντων ἐκεῖσε καὶ θεατῶν γεγο- νότων τοῦ πράγματος.

book 1376/77 ἀλλ’ ὥοιμην ἂν ἑαυτὸν· λείπει ἢ “εἷς”, ἦτοι εἰς ἑαυτόν. ἢ ἀλλ’ ὥοιμην ἂν ἑαυτὸν καὶ αὐτὸν τὸν λέγοντα, κἂν Ἡρωδιανὸς φησιν· “ἑαυτὸν πρώτου προσώπου οὐ δεῖ λέγειν· τὸ γὰρ “ἔ” τρίτου προσώπου ἐστίν”· τὸν δὲ ἐκεῖσε πλατυγραφήσας ἐξήλεγξα.

book 1378 τῷ πλάστιγγε· πλάστιγ- γές εἰσι τοῦ ζυγοῦ τὰ πεταλώδη πινάκια, ἐν οἷς αἱ ὀλκαὶ καὶ τὰ σταθμώμενα τίθενται.

book 1379 καὶ λαβομένων· καὶ ἐπιλα- βόμενοι δηλονότι τῆς πλάστιγγος ἑκάτερος, εἷς εἷς ἐκ τῶν δύο, εἶπατον τὸ ῥῆμα.

book 1380 καὶ μὴ μεθεῖσθον· καὶ κατάλειψιν ποιεῖσθε τῆς πλάστιγγος, ἔστ’ ἂν ἐγὼ κοκκύσω καὶ “κόκκυ,” ὡς οἱ ἀλεκτρυόνες, βοήσω.

book 1381 “τὸ ἔπος”, “τὸ ὕπος”, καὶ “τὸ ἔργον”, “τὸ ὕργον”, καὶ τὰ ὅμοια ὄξυνε, μὴ περίσπα· “τοῦ ᾧ πους” δὲ καὶ “τοῦ ᾧ ργου” περίσπα μὲν τὰ “του” καὶ ὄξυνε δὲ “ἔπος”, “ἔργον”· ἀλλὰ καὶ “τοῦ ᾧ πος εἰπόντος” καὶ “τοῦ ᾧ ργον πράξαντος”, νοῶν “τοῦ εἰπόντος” καὶ “τοῦ πράξαντος” λέγειν, περίσπα καὶ ὄξυνε.

book 1383 βούνομοί τ’ ἐπιστροφαί· αἱ ἐπιστροφαὶ καὶ πεδιάδες, ἃς ἐπιστρεφόμενος περιρρέει ὁ Σπερ- χειός. βούνομοι δὲ αἱ ὑπὸ βοῶν νεμόμεναι, ἦτοι βοοτρόφοι. ἢ αἱ νεμόμεναι καὶ μοιραζόμεναι καὶ σχι- ζόμεναι ἀρότροις ὑπὸ βοῶν, ἦτοι γεωργούμεναι.

book 1386 ἐριοπωλικῶς· οἱ τὰ ἔρια γὰρ πιπράσκοντες ταῦτα ἱκμαίνουσιν ὕδασιν, ὡς ἂν πρὸς ὀλκὴν καὶ σταθμὸν βριθυρεπέστερα γίνοντο.

book 1391 οὐκ ἔστι Πειθοῦς· Ἄν- τιγόνης Εὐριπίδου.

book 1392 μόνος θεῶν Θάνατος· ἐκ Νιόβης Αἰσχύλου.

book 1400 βέβληκ’ Ἀχιλεὺς· Ἀρί- σταρχός φησιν ἀδεσπότης τοῦτο προφέρεσθαι, ὡς Εὐριπίδου τοῦτο πεποιηκότος.

book 1402 σιδηροβριθές· ἐκ Μελεά- γρου.

book 1403a ἐφ’ ἄρματι· ἐκ Γλαύκου Ποτνιέως—τοπικόν—Αἰσχύλου.

book 1403b ἄρματι] ἄρματος.

book 1406 οὐδ’ ἑκατὸν Αἰγύπτιοι· Αἰγύπτιοι καὶ Φοίνικες πάλαι βίον ἐμπορικὸν μετιόντες, μεγάλας ναυσὶ φορτία βαρύτατα τῇδε κάκεῖσε μετα- κομίζοντες διεπίπρασκον.

book 1408 Ὁ Κηφισοφῶν πολλάκις ἐρρήθη.

book 1411

ἄνδρες σοφοί: οἱ ἄνδρες, φησί, σοφοὶ ὑπάρχουσιν.

book 1413a τὸν μὲν ἡγοῦμαι σο- φόν: τὸν Αἰσχύλον.

book 1413b τῷ δ' ἥδομαι: τῷ Εὐριπί- δη. καὶ τῷ μὲν φαινομένῳ “τοῦ δὲ Εὐριπίδου τοῖς λόγοις εὐφραίνομαι ὡς γλυκέσι,” τῷ δὲ ἐν σχήματι “τῷ δὲ γελῶ, ἥτοι τὸν Εὐριπίδην ὡς ιδιωτικὰ γράφοντα γελῶ.”

book 1422 τέσσαρες Ἀλκιβιάδαι γε- γόνασιν· οὗτος δέ, περὶ οὗ νῦν φησι, πρῶτον μὲν ὑπ' Ἀθηναίων ἐφυγα- δεύθη· πρὸ ἐνὸς δὲ ἐνιαυτοῦ τῆς διδασκαλίας τοῦδε τοῦ δράματος τῶν Βατράχων κατελθὼν, διὰ δὲ τὸ πιστεῦσαι τὸ ναυτικὸν Ἀντιόχῳ τῷ κυβερνήτῃ καὶ ἡττηθῆναι ὑπὸ Λυσάν- δρου δυσχερανθεὶς ὑπ' Ἀθηναίων, δεύτερον τοῦτο ἔκοντ' ἑκὼν πρὸς Λακε- δαιμονίους ἀποκεχωρηκώς, ἔπεισεν αὐτούς· καὶ Ἀθηναῖοις Δεκέλειαν ἐπετείχισαν· ἀπετείχισαν· καὶ τελῶς πταῖσαι τοὺς Ἀθηναίους οὕτως ἐποίησεν.

book 1423 ἡ πόλις γὰρ δυστοκεῖ: ἡ μεγάλας ἀλγηδόνας ἔχει ἔνεκα τούτου, ὥσπερ γυνὴ τις δυστοκοῦσα ὀδύνας ἔχει βαρείας καὶ τὸ μὲν ἄριστον τοῦτο· τὸ δ' ἐν σχήματι καὶ ἀστεῖον τοιοῦτον. λέγεται ὠραῖος ὢν ὁ Ἀλκιβιάδης καὶ περιμάχητος γυναιξὶν οὐ μόνον πολλὰς διαφθεῖραι τῶν Ἀθηναίων, ἀλλὰ καὶ Λακεδαι- μονίων γυναικας. ἔνεκα οὖν τοῦ γελοίου καὶ περὶ τούτου φησὶν, ὡς τὴν πόλιν δῆθεν καὶ οὕτω ποιήσαντος δυστοκεῖν.

book 1425 “ποθεῖ μὲν, ἐχθαίρει δέ: παρὰ τὰ ἐκ τῶν Ἰωνος Φρουρῶν, ὅπου ἡ Ἑλένη πρὸς τὸν Ὀδυσσεά φησί· σιγᾷ μὲν, ἐχθαίρει δέ, ὡς τύραννον.”

book 1427 μισῶ πολίτην: Εὐριπίδης μηδόλως φησὶν Ἀλκιβιάδην παρα- δέχεσθαι.

book 1430 ὦ Πόσειδον: οἶμαι, ταῦτά εἰσιν ἐκ Ποσειδῶνος δράματος Εὐρι- πίδου.

book 1431 οὐ χρή λέοντος: ὁ μὲν Εὐριπίδης μηδόλως εἶπε δέξασθαι τοῦτον· ὁ δὲ Αἰσχύλος φησί· καλὸν μὲν μὴ δέξασθαι τύραννον, ἢ κατα- δεξαμένους θεραπεύειν.

book 1437 “εἴ τις πτερώσας Κλεό- κριτον Κινησίᾳ: ὁ Κινησίᾳς λε- πτὸς ἦν· ὁ δὲ Κλεόκριτος μοχθηρός. φησὶν οὖν, ὅτι, εἴ τις ἀντὶ πτερῶν Κλεοκρίτῳ Κινησίαν παραβάλοι, ὥστε φέρεσθαι μεταρσίοις, συμβή- σεται αὐτοὺς ὀλέσθαι αὐροφορήτους γινομένους.” οὐ γυργαθῶντός τ' αὐτοῦ καὶ μεμνηνός, τίς νοῦς ἐν αὐτοῖς, ἡδονὴ τίς, ἢ γέλως, εἰς ἀκροατὰς κοσμίους καὶ σώφρονας;

book 1440 ὀξίδας: ὀξυβάφους κατέ- χοντες ῥαίνουσιν ὄξει τοὺς πολεμίους. ὀξίδες δὲ κεράμια σμικρά· ἡ εἶδος λοπάδος ἢ ὀξίς. “ταῦτα δὲ ἡθετη- μένα οὐ μετρίως νομίσαιεν ἄν τις ἐνδιασκευάσθαι· καὶ γὰρ ἐστὶ φορτι- κά. τὰ δὲ ἐξῆς κείμενα πρέποντα καὶ τῷ ποιητῇ καὶ τῇ ὑποθέσει.” ὁρᾷς, ὅτι καὶ οἱ παλαιοὶ οὗτοι νῦν ἀποθέμενοι τὸν εἰς ἐξηγήσεις ἐκ ῥαθυμίας γινόμενον ὕπνον, τζετζι- κώτερον μικρὸν ὅσον ἐγρηγορότερες ἐφάνησαν, γνόντες ταυτὶ οὐ μετρίως ἡθετημένα καὶ φορτικά, κἂν ὅπως- δήποτε νυσταλέαν καὶ κάθυπνον τὴν φύσιν λαχόντες, πάλιν καρωτικὸν καὶ κωματιζ ^{ον} ^{κω} ^{τικώτερον} ^{ὡς ὁρᾷς}, ἤρξαντο καταφέρεσθαι, ὑπνοδεσμήτοις τοῖς ὀφθαλμοῖς καὶ

book 1440 τῇ γλώττῃ φθεγγόμενοι “τὰ δὲ ἐξῆς κείμενα πρέποντα καὶ τῷ ποιη- τῇ καὶ τῇ ὑποθέσει.” ἀλλ', ὦ παλαιοὶ καὶ κριταὶ συγ- γραμμάτων, ποῖα ἐξῆς εἰσι πρέποντα ποιητῇ, καὶ ὑποθέσει δὲ ποία; εἰ μὴ ἄρα πρέποντα ταῦτα τῷ Ἀριστοφά- νει φατὲ καὶ τῇ ὑποθέσει αὐτοῦ. Τζέτζης ἢ πα ^{ντάπασι} τὸ δρᾶμα ταύτης τῆς κωμωδίας φησὶ διαγρά- φειν ὡς Ἀριστοφάνους ἀνάξιον, ἢ συγκεχωρηκότας οἰκεῖον εἶναι αὐτοῦ, κοιμώμενον λέγειν ἢ πυρέττοντα ἢ μεθύοντα ἢ μεμνηνότα τοῦτο συγ- γράψασθαι. ἄλλως δὲ οὐκ ἔξ τοῦτο Ἀριστοφάνους λογίζεσθαι, ἀνδρὸς πυκνοῦ καὶ συνεστηκότος καὶ ἀεὶ συνορῶντος, ἃ γράφων ἐστίν.

book 1445 “ἀμαθέστερόν πως· ἀπαιδευτότερον, ἢ κοινότερον· παρὰ τὴν παροιμίαν σαφέστερόν μοι κάμαθέστερον φράσον.” τῷ φαινομένῳ μὲν οὕτως· ἐσχη- ματισμένως δὲ ἀμαθῆ τὸν Εὐριπίδην φησὶν.

- book 1448 σωθείμεν] συνίζησις.
- book 1451 “εὖ γ’, ὦ Παλάμηδες: πρὸς τὸν Εὐριπίδην, ὅτι εἰκὸς ἐκ Παλαμήδους πεπλάσθαι ταῦτα.”
- book 1452 “ταυτὶ πότερον αὐτὸς εὗρες: συναθετεῖται τοῖς ἄνω πέντε στίχοις καὶ οὗτος, τοῖς ἀπὸ τοῦ “εἴ τις πτερώσας” μέχρι καὶ ὅλου τοῦ “ῥαίνοιεν ἐς τὰ βλέφαρα τῶν ἐναντίων”. μένων γὰρ ἀκυροῖ τὴν ἐκείνων ἀθέτησιν.”
- book 1453 “τὰς δ’ ὀξίδας Κηφι- σοφῶν: Τιμόθεος ὡς ἐκ λαχανο- πώλιδος ὄντα τὸν Εὐριπίδην φησὶν εἰπεῖν τὰς ὀξίδας”.
- book 1455 “πόθεν: ἀντὶ τοῦ οὐδα- μῶς.”
- book 1459 χλαῖνα: παχὺ ἱμάτιον ὑφαντόν, θερμαίνειν δυνάμενον. σι- σύρα δὲ τὸ ἐκ δερμάτων ἐντρίχων, σισύρνα τὸ ἐκ δερμάτων ἀτρίχων· σίσυς δὲ πᾶν εὐτελέστατον ἱμάτιον. ὁ δὲ νοῦς· ἦτινι πόλει οὐκ ἀρέσκων ἐστὶν οὐτ’ ἀγαθός τις οὔτε πονηρός.
- book 1462 ἀνίει: ἀνάπεμπε· ἦτοι ἐν- θένδε καὶ ἀπὸ τῶν ἐνταῦθα τὴν συμβουλὴν λέγε.
- book 1463 τὴν γῆν ὅταν νομίσωσι: τὴν Περικλέους γνώμην λέγει, ὃς τεμνομένης τοῖς Λάκωσιν Ἀττικῆς αὐτὸς συνεβούλευσεν αὐτῆς μὴ φρον- τίσαι, τὴν τῶν Λακόνων δὲ περι- πλεῦσαι καὶ αὐτὴν διαφθεῖρειν τε καὶ πορθεῖν.
- book 1465 πόρον δὲ τὰς ναῦς: ἡ αὐτὴ πάλιν ἱστορία. “καὶ ἄλλως: πόρον δὲ καὶ πορισμὸν εἶναι χρημάτων τὸ ναῦς ὡς πλείστας ἔχειν, τὸν δὲ ἄλλον πόρον, ὃς ἂν ἔξω γῆς ᾦν, τοῦτον ἀπορίαν νομίζειν, οἷον τὰ θεωρικὰ ἢ δικαστι- καὶ ἢ ἐκκλησιαστικά. συμβουλεύει οὖν πᾶσαν τὴν ἐν τούτοις γινομένην δαπάνην ταῖς ναυσὶν ἀφορίσαι. πρὸς ταύτην δὲ τὴν ἔννοιαν καὶ τὸ ἐπιφερόμενον ἀκόλουθον. φησὶ γὰρ ὁ Διόνυσος: “πλὴν γ’ ὁ δικαστὴς αὐτὰ [καταπίνει μόνος”, ὡς
- book 1465 πο]λλῶν ὄντων τῶν δαπανωμένων εἰς τὸν δικαστικὸν μισθόν.”
- book 1475 “τί δ’ αἰσχρόν: παρὰ τὰ ἐξ Αἰόλου [Εὐριπίδου· τί δ’ αἰσχρόν, ἦν μὴ] τοῖσι χρωμένοις{ι} δοκῇ;”
- book 1478 “τὸ πνεῖν δὲ δειπνεῖν: παρὰ τὰ ἐκ Φρίξου Εὐριπίδου· τὸ δὲ κῶδιον προσέθηκεν, ἐπειδὴ καθεύ- δειν ἔφη.”
- book 1479 τί δαί: ἀντὶ τοῦ “τίνος ἔνεκα.”
- book 1481 νῆ Δία: καλῶς, φησὶν ὁ Διόνυσος, λέγεις, μὰ τὸν Δία· οὐ γὰρ ἄχθομαι τῷ ξενίζεσθαι καὶ τρυφᾶν. ἐν ᾗθει ὁ λόγος, ἀντὶ τοῦ “χαίρω τούτοις.”
- book 1491 “χάριεν: Παναίτιος πάντα ταῦτα περὶ ἐτέρου Σωκράτους φησὶ λέγεσθαι, τῶν περὶ σκηναῶν φλυάρων, ὡς Εὐριπίδης.” Τζέτζης δ’ οὐ φησιν ἕτερον λέγειν, ἀλλὰ τὸν Σωφρονίσκου. οἱ σκαρι- φησμοὶ γὰρ καὶ αἱ σκιαγραφίαι τὰ σχήματα δηλοῦσιν, ἃ διαγράφουσιν ὀστράκῳ τετριμμένῳ φιλόσοφοι.
- book 1496 σεμνοῖσι] ἀλαζόσι.
- book 1497 λήρων: τὸ σκαριφησμοῖς καὶ σχήμασι λήρων πραγμάτων διατριβὴν καὶ φροντίδα ποιεῖσθαι ἀργὸν καὶ ἀργὴν ἀττικῶς, παρα- φρονοῦντος ἀνδρός· λείπει τὸ “ἐστί.”
- book 1498 ἀργὸν] ἀργήν.
- book 1504 καὶ δὸς τουτὶ Κλεοφῶν- τι: ἴσως σχοινίον δίδωσιν αὐτῷ ὁ Πλούτων πρὸς ἀγχόνην, ἢ τι τοιοῦτο σύμβολον θανάτου. ὡς ξένος δὲ ὁ Κλεοφῶν κωμωδεῖται.
- book 1505 καὶ τουτοῖ τοῖσι πορι- σταῖς: τοῖς περὶ πόρων χρημάτων εἰσηγουμένοις· εἴη δ’ ἂν ξίφος, ὃ ἐπιδίδωσιν αὐτοῖς. Μύρμηξ δὲ καὶ Νικόμαχος ὀνόματα κύρια τῶν πορι- στῶν.
- book 1507 τόδε δ’ Ἀρχενόμω: φάρ- μακον δίδωσι τούτῳ.
- book 1511/12 στίξας αὐτοὺς καὶ συμποδίσας: μαστίξας καὶ δεσμή- σας τούτων τοὺς πόδας.

- book 1513 Ἀδείμαντος, υἱὸς Λευκο-λόφου, στρατηγὸς τοῦ ναυτικοῦ. κωμωδεῖται δὲ ὡς ξένος.
- book 1528 εὐωδίαν· παρὰ τὰ ἐν Γλαύκῳ Ποτνιεῖ Αἰσχύλου· εὐωδίαν μὲν πρῶτον ἀπὸ στομάτων χέομεν.
- book 1532a ἀργαλέων ἐν ὅπλοις συνόδων· χαλεπῶν ἐν ὅπλοις συνό-δων καὶ ἐπελεύσεων, ἧτοι συρραγῶν πολεμικῶν.
- book 1532b “Κλεοφῶν δὲ μαχέ-σθω· παρόσον, ὡς Ἀριστοτέλης φη-σί, μετὰ τὴν ἐν Ἀργινούσαις ναυμα-χίαν Λακεδαιμονίων βουλομένων βουλευομένων ἐκ Δεκελείας ἀπιέναι, ἐφ’ οἷς ἔχουσιν ἑκάτεροι, καὶ εἰρήνην ἄγειν, ἐπὶ Καλλίου, Κλεοφῶν ἔπεισε τὸν δῆμον μὴ προσδέξασθαι, ἐλθὼν εἰς τὴν ἐκκλησίαν μεθύων καὶ θώρακα ἐνδε-δυκῶς, οὐ φάσκων ἐπιτρέψειν, ἐὰν μὴ πάσας ἀφῶσι τὰς πόλεις οἱ Λακεδαιμόνιοι. οὗτος δὲ ὁ Κλεοφῶν ὡς ξένος κωμωδεῖται. μαχέσθω οὖν, φησί, Κλεοφῶν, καὶ
- book 1532b ἄλλοι, ὅσοι τούτῳ ὅμοιοί εἰσιν, ἐν ταῖς πατρίσιν αὐτῶν, καὶ μὴ ἐν τῇ Ἀττικῇ κινεῖτωσαν πολέμους· οὐ γάρ ἐστιν αὐτῶν πατὴρ αὕτη.”
- book 1533 “πατρίοις ἐν ἀρούραις· ἐν ταῖς ἑαυτῶν ἀρούραις κωμωδεῖ δὲ αὐτοὺς ὡς ξένους.”